

نماز میں خلل کیوں؟

وَعَنْ عُثْمَانَ بْنِ أَبِي الْعَاصِ قَالَ قُلْتُ يَا رَسُولَ اللَّهِ ﷺ إِنَّ الشَّيْطَانَ قَدْ
 حَالَ بَيْنِي وَبَيْنَ صَلَاتِي وَبَيْنَ قِرَائَتِي يُلْبِسُهَا عَلَيَّ فَقَالَ رَسُولُ اللَّهِ ﷺ
 ((ذَاكَ شَيْطَانٌ يُقَالُ لَهُ خِنْزَبٌ فَإِذَا أَحْسَسْتَهُ فَتَعَوَّذْ بِاللَّهِ مِنْهُ وَاتَّقِلْ عَلَى
 يَسَارِكَ ثَلَاثًا)) فَفَعَلْتُ ذَلِكَ فَأَذْهَبَهُ اللَّهُ عَنِّي)) [رواه مسلم]

”سیدنا عثمان بن ابی العاص رضی اللہ عنہ سے روایت ہے کہ میں نے کہا، اے اللہ
 کے رسول ﷺ! شیطان میرے اور میری نماز کے درمیان حائل ہوتا ہے اور
 اس میں مجھ پر میرے پڑھنے کے درمیان شبہ ڈالتا ہے، تو رسول اللہ ﷺ
 نے فرمایا: ”یہ شیطان ہے اس کو خنزب کہا جاتا ہے، جس وقت تو اس کو معلوم
 کرے، تو اس سے اللہ تعالیٰ کے ساتھ پناہ پکڑ اور تین بار بائیں طرف
 تھوک۔“ سیدنا عثمان رضی اللہ عنہ کہتے ہیں کہ میں نے جب یہ کیا تو اللہ تعالیٰ نے
 اس کو مجھ سے دور کر دیا۔“

دین کے بنیادی اصول ۸

اصول نمبر 8 وَلَا تُضْرَبْ لَهَا الْأَمْثَالُ -

”سنت کی مثالیں نہ بیان کی جائیں۔“

اصول نمبر 9 وَلَا تُذَكِّرُكَ بِالْعُقُوبِ وَلَا الْإِهْوَاءِ، إِنَّمَا هُوَ الْإِتِّبَاعُ وَتَرْكُ الْهَوَى -

”عقل اور خواہشات کی بنیاد پر سنت کا ادراک نہیں ہو سکتا، یہ تو (دلائل منقولہ) کی اتباع اور خواہشات چھوڑنا ہے۔“

شرح: سنت کی مثالیں بیان نہ کی جائیں، یعنی اس کا رد کرتے یا سنت سے ثابت شدہ مسائل پر تنقید کرتے ہوئے۔ اسی

مفہوم میں یہ آیت کریمہ ہے: ﴿فَلَا تَضْرِبُوا لِلَّهِ الْأَمْثَالَ إِنَّ اللَّهَ يَعْلَمُ وَأَنْتُمْ لَا تَعْلَمُونَ﴾ [سورہ النحل: ۷۴]

”تم اللہ تعالیٰ کے لیے مثالیں بیان نہ کرو اللہ تعالیٰ جانتا ہے اور تم نہیں جانتے۔“

اس میں مشرکین کا رد ہے، جو رب تعالیٰ کو اپنے معبودوں پر قیاس کرتے تھے، دوسری جگہ ذکر ہے:

﴿مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَى﴾ [سورہ زمر: ۳]

”ہم ان کی عبادت اس لیے کرتے ہیں کہ یہ ہمیں اللہ تعالیٰ کے قریب کریں۔“

مزید ایک جگہ فرمایا: ﴿هُوَ لَا يَشْفَعَاءُ نَا عِنْدَ اللَّهِ﴾ [سورہ یونس: ۱۸]

”یہ لوگ اللہ تعالیٰ کے پاس ہمارے سفارشی بن جائیں گے۔“

اسی طرح سنت کی مثالیں بھی بیان نہ کی جائیں، مشرکین کہتے تھے:

﴿أَنْزَلَ عَلَيْهِ الذِّكْرُ مِنْ بَيْنِنَا﴾ [سورہ ص: ۸]

”آیا ہمیں چھوڑ کر اس کے اوپر ذکر نازل کیا جاتا ہے۔“ اللہ تعالیٰ کا یہ فرمان:

﴿وَقَالُوا لَوْلَا نُزِّلَ هَذَا الْقُرْآنُ عَلَى رَجُلٍ مِنَ الْقُرَيْيْتَيْنِ عَظِيمٍ﴾ [سورہ الزخرف: ۳۱]

”اور انہوں نے کہا اس قرآن کو دو بستیوں میں سے کسی عظیم آدمی پر کیوں نہیں نازل کیا گیا۔“

ہم پر لازم ہے کہ اس نبی کی تصدیق کریں اور ان کے طریقے پر عمل کریں، جو احکام ان سے ثابت ہیں، ان کا رد کریں

نہ ان کی تاویل کریں، جیسا کہ اللہ تعالیٰ کے ہر رات آسمان دنیا پر اترنے والی احادیث ہیں۔

آپ ﷺ کا فرمان ہے: ”جب رات کا آخری تہائی حصہ باقی رہ جائے تو ہمارا رب تعالیٰ آسمان دنیا کی طرف اترتا ہے

اور فرماتا ہے: کوئی ہے جو مجھے پکارے کہ میں اس کی دعا قبول کروں؟ کوئی ہے جو مجھ سے مانگے کہ میں اسے دوں؟ کوئی ہے

جو مجھ سے معافی مانگے کہ میں اسے معاف کر دوں؟“ [صحیح بخاری: ۱۱۴۵ - صحیح مسلم: ۷۵۸]

فہرست

1	نماز میں خلل کیوں؟	❖ جواہر پارے
2	دین کے بنیادی اصول (۸)	❖ کلمہ طیبہ
4	ذمہ داری	❖ ادارہ
8	سورۃ البقرۃ (۶)	❖ درس قرآن
8	توفیق الباری	❖ درس حدیث
10	ہم میلاد کیوں نہیں مناتے؟	❖ تحقیق و تنقید
13	احساس گناہ، توبہ اور شیطانی ہتھکنڈہ	❖ موعظت و عبرت
17	مروجہ وٹہ سٹہ کے نکاح کا حکم	❖ تحقیق و تنقید
24	اسلامی تہذیب اور ثقافت (۱)	❖ معاشرتی مسائل
29	آہ، استاذ محترم! مفتی عبدالرحمن الرحمانی	❖ یاد رفتگان
32	دینی مدارس کی ترویج و ترقی	❖ مدارس دینیہ
34	تحریک ختم نبوت (حصہ ہشتم)	❖ تبصرہ کتب
35	شگفتہ راہیں	❖ شعر و ادب

ذمہ داری

حافظ احمد شاہ

اداریہ

دل چاہتا ہے کہ اصحاب بصیرت، ارباب دانش، مخلصین وطن، دردمندان عوام، کارپردازان حکومت، خدام..... قومی و صوبائی ممبران اسمبلی..... عوام اور سیاسی و مذہبی جماعتوں کے قائدین سے ایک سوال کیا جائے کہ عوام کے لیے بنیادی ضروریات..... امن، تحفظ، خوراک، لباس، دوائیاں..... زیادہ ضروری ہیں یا جمہوریت؟ جمہوریت بے شک بری چیز نہ ہوگی لیکن ہمارے ہاں تو جمہوریت وہ جمہوریت ہے جس کے سائے تلے سیاسی لیڈر پلتے ہیں۔ اسمبلی (قومی و صوبائی) ممبران کو لاکھوں کے حساب سے تنخواہیں ملتی ہیں۔ الاؤنسز اس کے علاوہ۔ اور حلقہ انتخاب کی ترقی کے نام پر یہ خدام حکومت سے کروڑوں روپے کی گرانٹیں انیٹھتے ہیں۔ اپنے عزیزوں، دوستوں اور چاہنے والوں کو ٹھیکوں کے ذریعے نوازتے ہیں۔ جائیدادیں ”گھر“ والوں کے نام کر کے خود بے اثاثہ ہو جاتے ہیں۔ مختلف حیلوں بہانوں سے ٹیکسوں سے نجات حاصل کرتے ہیں۔ یہ ممبران اسمبلی استحقاق کے نام پر دندناتے، زور آوری دکھاتے اور ہر غلطی پر بیچ کھانا بھی خوب جانتے ہیں۔ ولی ہذا القیاس

ارباب اقتدار و اختیار سے ہماری یہ گزارش ہے کہ وہ ازراہ کرم شریعت سے قطع نظر اخلاقی اعتبار سے جو خود کو عوام سے بالا و برتر جانے اور رکھنے نیز..... مالی، اخلاقی..... استثناء کا ان کے پاس کوئی جواز ہے؟ جس مغرب کی شاخواری کر کے ان لیڈران کے گلے خشک اور ان کے حامی قلم کاروں کی قلمیں گھس جاتی ہیں یہ ادھر ہی سے کم از کم کوئی ایک ایسی مثال لادیں کہ کسی مغربی ملک کے صدر، وزیراعظم، وزیر اور ایوان زیریں..... پارلیمنٹ..... ایوان بالا..... سینٹ..... کے کسی رکن کو مملکت کی طرف سے کوئی ترجیح، استثناء حاصل ہو؟ بادشاہت میں سب سے معتب امر یہی ہوتا ہے کہ بادشاہ..... خلیفہ نہیں..... خود کو مستثنیٰ جانتے ہوئے جو چاہے، جب چاہے، جیسے چاہے کر گزرتا ہے اور جمہوریت کی یہی ترجیح بیان کی جاتی ہے کہ اس میں عوام کو احترام اور ترجیح دی جاتی ہے کیا ہمارے ہاں جمہوریت واقعی ایسی ہی رائج ہے؟ برسر اقتدار اور منظر اقتدار لیڈرو! حکومت کا انتظام دینے والو اور ان احکام و اصولوں کو نافذ کرنے والو اور ڈرو اس آنے والے وقت سے جس کا علامہ اقبال کہہ گئے ہیں۔ جس کھیت سے دھقاں کو میسر نہ ہو روزی اس کھیت کے ہر خوشہ گندم کو جلا دو

ڈرو ان کی بددعاؤں سے جو بھوک سے بلبلارہے رہیں، ان مریضوں سے جو دوائی کے لیے تڑپ رہے ہیں، ان غریبوں سے جو چھتھرے لپیٹے تن ڈھانپ رہے ہیں، ان پڑھے لکھے بے کار نو جوانوں سے جو کٹی پھٹی جوتیوں سے روزگار کے لیے روڈ گشت کر رہے ہیں۔ یہ حاکم، افسر، لیڈر کیا اس سے بے خبر ہیں کہ اس ماہ محکمہ سوئی گیس کا عملہ ایک نئے..... باکمال..... آلے کے ساتھ سوئی گیس کی ریڈنگ ایسے کرنے آیا کہ صارفین کو دن کو تارے اور سینے میں سوئی گیس کے شعلے لپکنے شروع ہو گئے کہ گیزر کے بغیر رہنے والے خاندانوں کو بارہ بارہ ہزار روپے کا بل؟ دسمبر اور جون کے آخر میں جھلسا دینے والے بجلی کے آنے والے بل، سیاسی و نام نہاد دینی تقریبات کے نام پر استعمال ہونے والی بجلی کے غیر شرعی استعمال کے ثواب کا بوجھ عوام پر لادنے کا عمل؟ یہ کس کا قصور ہے؟ کیا افسران بالا ایسی عوام کش پالیسیاں بنانے کے ذمہ دار نہیں؟ کیا ان نام نہاد مسرتوں کے مسرفانہ اظہار کی حرکتوں سے انتظامیہ لاعلم ہے؟ کیا بعض سرکاری و نیم سرکاری ادارے اور بارسوخ افراد بجلی، گیس اور ٹیلی فون بلوں کے اربوں روپے کے نادہندہ نہیں؟ یہ منطق خوب ہے کہ اربوں کا نادہندہ بھی آزاد اور اس کا میٹر بھی آزاد، اور غربت و افلاس کے باعث سینکڑوں کا نادہندہ بھی بند اور اس کی بجلی بھی بند! پچھلی حکومت میں شامل بعض افراد نے تو گندم کی ذخیرہ اندوزی سے اربوں کمائے تھے اس عوامی حکومت میں آٹے کی یہ مہنگائی؟ الامان والخیفہ۔ حادثہ بہاولپور کے بعد مہنگائی نے ایسی انگڑائی لینی شروع کی کہ اب تک وہ سنبھل ہی نہیں رہی۔ ہماری یادداشت کے مطابق سب سے پہلے چینی، جب کہ وہ ۱۰/ سے ۱۲/ روپے کلوتھی، کو ملک بھر کی شوگر ملوں سے خرید کر عمل ارتکاز یعنی شاک کرنے کی ابتدا کی گئی تھی۔ بھارتی حکومت سے دوستی کی ٹینگیں بڑھاتے ہوئے، لوہا، سیمنٹ، پیاز وغیرہ سے مال کمانے کا کامیاب تجربہ بھی کیا گیا۔ اس کے بعد مختلف اشیاء کے

ارتکاز، جسے ذخیرہ اندوزی کہا جاتا ہے، سیاست کاروں کا رجحان عوام کے علم میں آیا۔ اس خلائی دور حکومت میں شامل سیاست دانوں نے گندم پہلے ایکسپورٹ کر کے کمایا پھر وہی گندم امپورٹ کی گئی جس کی بالائی بھی سیاست دان ہی کھا گئے اور پس گیا غریب۔ ان اقتصادی حوادث کے بعد جب روپے کی قدر گھٹائی گئی تو مہنگائی کے عفریت کا جڑ ایسا کھلا کہ اب بند ہونے کو آ ہی نہیں رہا۔

خبر بات چلتی تھی ایک سوال سے جس کا جواب تو خیال ست و محال است وجوہ والی بات ہے، تاہم اس ترشی گفتار کی غرض صرف یہ تھی کہ عوام الناس کی خدمت کرنا، ان کو ہر ممکن امن دینا اور ان کی ہر بنیادی ضرورت پوری کرنا اگرچہ حکومت ہی کی ذمہ داری ہوتی ہے لیکن اس کے ساتھ ساتھ حکم رانوں، مذہبی جماعتوں کے ذمہ داران، سیاسی جماعتوں کے قائدین اور اہل ثروت حضرات کا عوام الناس کی فلاح و بہبود کا خیال رکھنا بھی اسی قدر ضروری ہے اور خصوصاً حکومت ممبران اسمبلی اور سترہویں گریڈ سے اوپر کے افسران کو تنخواہ بے شک معقول دے لیکن بلا قیمت کسی بھی سہولت کا ان کو استحقاق نہ دے۔ ایسے ہی ارکان اسمبلی کو پابند کیا جائے کہ وہ انتخابی علاقے کے ترقیاتی اخراجات سے اہل علاقہ کی خوراک، دوائیاں، لباس مہیا کریں۔ ہر وارڈ میں فری دواخانے..... مقررہ تعداد میں..... قائم کیے جائیں۔ کفن، دفن کے اخراجات حکومت خود کرے۔ اس سلسلہ میں اصحاب خیر بھی تعاون کے لیے حکومت کو مایوس نہیں کریں گے۔ بے نظیر انکم سپورٹ، بیت المال کے راشن کارڈ اور اس جیسے رفاہی کاموں پر ایسے افراد مقرر کیے جائیں جو جرم کوٹاڑنے اور..... عادی..... مجرم کو پاتال سے نکال لانے کا تجربہ رکھتے ہوں۔ دور دراز بھی نہیں قریبی دیہاتوں بلکہ شہروں کی مضافاتی آبادیاں اور اندرون شہر کے سفید پوش طبقہ میں غربت و افلاس اس قدر اور ان کی مالی حالت اتنی پتلی ہوتی ہے کہ دھلے کپڑے پہن کر ان علاقوں سے گزرتے ہوئے سر شرم سے جھک جاتے ہیں۔

توانائی کا ضیاع.....

وطن عزیز اس وقت بہت سے بحرانوں سے دوچار ہے جن میں اہم ترین بحران توانائی یعنی ایندھن کا ہے۔ توانائی..... بجلی و گیس..... کے بحران سے عام آدمی سے لے کر اہم ترین ادارے تک متاثر ہوتے ہیں۔ افراد تو متاثر ہوتے ہی ہیں اس بحران نے تو صنعت و حرفت اور زراعت کو خطرناک حد تک متاثر کر رکھا ہے جس سے لازمی طور پر اقتصاد و معیشت بھی متاثر ہو رہے ہیں۔ ویسے تو عام انسان کی عقل بھی کام کرتی ہے اور حکومت بھی لاکھوں روپے خرچ کر کے اخبارات میں اشتہارات کے ذریعے قوم کو بچت کی ترغیب دیتی اور طریقے بتلاتی ہے۔ اگلے دنوں اخبارات میں خبر آئی تھی کہ ۲۳ مارچ کی فوجی پریڈ ”جو دشمن پر دھاک بٹھانے کے لیے کی جاتی ہے“ نہیں کی جا رہی۔ حکومت سے ہماری درخواست ہے کہ اسراف و تہذیر سے قطع نظر اگر صرف بجلی کی بچت کی خاطر دیگر ملکی تقریبات میں صرف بجلی یعنی لائٹنگ کی ہی روک تھام یا کم از کم استعمال کی ہدایات ہی جاری کر دی جائیں تو اس سے قوم کی معیشت و اقتصاد کے لیے بہتر نتائج برآمد ہو سکتے ہیں۔ اسی طرح شادی بیاہ کے مواقع پر جو صرف تمول (یعنی مالدار) کا اظہار ہوتا ہے اس پر قدغن لگادی جائے تو اس کے نتائج بھی ان شاء اللہ بہت بہتر نکلیں گے۔ اسی طرح ۱۲ ربیع الاول ”جس میں نبی اکرم ﷺ کی وفات یقینی اور ولادت مختلف فیہ ہے“ پر قہقروں کی جو غیر معمولی نمائش کی جاتی ہے کیا نبی ﷺ سے محبت کے اظہار کا طریقہ اسوۂ حسنہ اپنانے سے بہتر کوئی ہو سکتا ہے؟ افسوس یہ ہے کہ بھولے بھالے عوام کو ایسے عمل کے باثواب ہونے کی ترغیب دی جاتی ہے جس عمل کا صحابہ کرام رضوان اللہ علیہم اجمعین یا ائمہ اربعہ، محدثین اور ائمہ متقدمین رضی اللہ عنہم سے ثابت ہی نہیں۔ یہ عمل تو ساتویں صدی ہجری کے ایک بادشاہ شاہ اربل نے خود کو محب دین اسلام ثابت کرنے کے لیے شروع کیا تھا جس طرح ہمارے حکم ران مسلم مسجد، جامعہ حفصہ اور لال مسجد جیسے ظلم کرنے کے بعد کسی معروف دینی عالمی شخصیت کو بلا کر ظلم کے داغ دھونے کی کوشش کرتے ہیں اس بادشاہ نے بھی اپنے ”کارناموں“ کو دھونے کے لیے اس رسم میلاد کا ایجا دیا تھا۔ ہمارے ہاں ایک عرصہ تک یہ دن ۱۲ وفات کے نام سے مشہور تھا۔ اب چند سالوں سے اس کو عید میلاد النبی کا نام دے دیا گیا ہے۔ خیر ان گزارشات کا مقصد میلاد کی شرعی حیثیت پر اظہار خیال نہیں کہ وہ الگ بحث ہے۔ صرف توانائی کی بچت کے احساس سے یہ سطور نوکِ قلم پر آ گئیں۔

واضح رہے کہ متفقہ طور پر علمائے اسلام نے بدعت کی تعریف یہ کی ہے کہ کسی بھی ایسے کام کو ثواب یا سنت سمجھ کر کیا جائے جو نبی اکرم ﷺ اور صحابہ کرام رضوان اللہ علیہم اجمعین سے ثابت نہ ہو، وہ بدعت ہے۔

سورة البقرة ⑥

..... اردو ترجمہ

حضرت شاہ عبدالقادر صاحب دہلوی رحمۃ اللہ علیہ (م: ۱۲۳۰ھ)

..... حواشی

①..... احادیث التفسیر (حضرت مولانا حافظ حمید اللہ میرٹھی رحمۃ اللہ علیہ - م: ۱۳۳۰ھ)

②..... احسن الفوائد (مولانا ڈپٹی سید احمد حسن صاحب دہلوی رحمۃ اللہ علیہ - م: ۱۳۳۸ھ)

بِسْمِ اللَّهِ الرَّحْمَنِ الرَّحِيمِ ۝

”شروع اللہ کے نام سے جو بڑا مہربان نہایت رحم والا ہے۔“

”اور جب موسیٰ نے اپنی قوم کو کہا، اے قوم! تم نے یہ پچھڑا بنا لے کر اپنا نقصان کیا اب اپنے پیدا کرنے والے کی طرف توبہ کرو اور اپنی جان مار ڈالو یہ تم کو اپنے خالق کے پاس بہتر ہے پھر تم پر متوجہ ہوا، وہی برحق معاف کرنے والا مہربان ہے۔“ (۱) اور جب تم نے کہا اے موسیٰ! ہم تیرا یقین نہ کریں گے جب تک اللہ کو سامنے نہ دیکھیں پھر تم کو بجلی نے لیا اور تم دیکھتے تھے۔ پھر ہم نے تم کو پیچھے مر گئے اٹھا کھڑا کیا شاید تم احسان مانو۔ (۲) اور ہم نے تم پر ابر کا سایہ کیا اور تم پر من اور سلویٰ اتارا ستھری چیزیں کھاؤ جو ہم نے تم کو دیں اور ہمارا کچھ نقصان نہ کیا پر اپنا ہی نقصان کرتے رہے۔ (۳) اور جب ہم نے کہا اس شہر میں داخل ہو اور اس میں جہاں چاہو محفوظ ہو کر کھاتے پھرو اور دروازہ میں سجدہ کر کر داخل ہو اور گناہ اتریں کہو تو ہم تم کو تمہاری تقصیریں بخشیں نیکی والوں کو اور زیادہ بھی دیں گے۔ (۴) پر بے انصافوں نے بات بدل لی اس کے سوا جو کہہ دی تھی پھر ہم نے بے انصافوں پر آسمان سے عذاب اتارا ان کی بے حکمی پر۔“ (۵)

﴿وَإِذْ قَالَ مُوسَىٰ لِقَوْمِهِ يُقَوْمِ إِنكُمْ ظَلَمْتُمْ أَنْفُسَكُمْ بِاتِّخَاذِكُمُ الْعِجْلَ فَتُوبُوا إِلَىٰ بَارِئِكُمْ فَاقْتُلُوا أَنْفُسَكُمْ ۖ ذَٰلِكُمْ خَيْرٌ لَّكُمْ عِنْدَ بَارِئِكُمْ ۖ فَتَنَابَ عَلَيْكُمْ ۖ إِنَّهُ هُوَ التَّوَّابُ الرَّحِيمُ ۝۴۴﴾ وَإِذْ قُلْتُمْ يَمُوسَىٰ لَنْ نُؤْمِنَ لَكَ حَتَّىٰ نَرَىٰ اللَّهَ جَهْرَةً فَأَخَذَتْكُمُ الصَّاعِقَةُ وَأَنْتُمْ تَنْظُرُونَ ۝۴۵ ثُمَّ بَعَثْنَا مِنْهُمُ اثْنَيْنِ يَقُولُ بَعْثُوا مُوسَىٰ لَعَلَّكُمْ تَشْكُرُونَ ۝۴۶ وَظَلَّلْنَا عَلَيْكُمُ الْغَمَامَ وَأَنْزَلْنَا عَلَيْكُمُ الْمَنَّاءَ وَ السَّلْوَىٰ ۖ كُلُوا مِنْ طَيِّبَاتِ مَا رَزَقْنَاكُمْ ۖ وَمَا ظَلَمُونَا وَلَكِنْ كَانُوا أَنْفُسَهُمْ يَظْلِمُونَ ۝۴۷ وَإِذْ قُلْنَا ادْخُلُوا هَذِهِ الْقَرْيَةَ فَكُلُوا مِنْهَا حَيْثُ شِئْتُمْ رَغَدًا وَادْخُلُوا الْبَابَ سُجَّدًا وَقُولُوا حِطَّةٌ نَّغْفِرْ لَكُمْ خَطِيئَتَكُمْ ۖ وَ سَنَزِيدُ الْمُحْسِنِينَ ۝۴۸ فَبَدَّلَ الَّذِينَ ظَلَمُوا قَوْلًا غَيْرَ الَّذِي قِيلَ لَهُمْ فَأَنْزَلْنَا عَلَى الَّذِينَ ظَلَمُوا رِجْزًا مِّنَ السَّمَاءِ بِمَا كَانُوا يَفْسُقُونَ ۝۴۹﴾

پوجا تھا وہ قتل کرنے کو کھڑے ہوئے۔ پھر اندھیرا ہو گیا اور ایک نے دوسرے کو قتل کیا جب اندھیرا رفع ہوا تو ستر ہزار مقتول معلوم ہوئے تب

(ف ۶): جنہوں نے پچھڑا پوجا تھا وہ بیٹھ گئے جنہوں نے نہیں

توبہ قبول ہوئی قاتل مقتول سب بخشے گئے۔

(ف ۷): قتادہ نے کہا کہ موسیٰ علیہ السلام ستر آدمی کو اپنے ہمراہ طور پر لے گئے تھے جب انہوں نے اللہ پاک کا کلام سنا تو کہنے لگے کہ ہم اللہ تعالیٰ کو ظاہر دیکھیں گے تب یقین کریں گے پس اُن پر بجلی کی کڑک ہوئی سب مر گئے۔

موسیٰ علیہ السلام روئے اور مناجات کی کہ یا اللہ یہ لوگ بنی اسرائیل کے سردار تھے۔ میں بنی اسرائیل کو کیا جواب دوں گا۔ تب اللہ تعالیٰ نے ان کو زندہ کر دیا۔

(ف ۸): جب بنی اسرائیل کو جبارین کے مقابلے پر جانے کا حکم ہوا اور وہ اُن سے ڈر گئے۔ موسیٰ علیہ السلام سے کہا کہ تم اور تمہارا خدا لڑو۔

اس کی سزا میں اللہ تعالیٰ ان کو چالیس برس تک جنگل میں جس کا نام تیبہ ہے اور شام و مصر کے درمیان نوکوس کا لمبا چوڑا تھا سب کو حیران رکھا اس میں سے نکل نہ سکے۔ اُن کی تعداد چھ لاکھ تھی۔

اُس جنگل میں خیمے ڈیرے پھٹ گئے تو اللہ تعالیٰ نے ایک ٹھنڈا ابر بھیج دیا۔ وہ دن کو سایہ کرتا رات کو جب چاند نہ ہوتا تو روشن ہو جاتا۔ پتھر پر عصا مارنے سے پانی کے چشمے جاری ہوئے۔ کہا ان کے واسطے من اور سلوئی اترتا تھا۔

من و سلوئی کے بارے میں مجاہد نے کہا کہ من ایک قسم کا گوند تھا اور سلوئی پرند کا نام ہے۔

سعد بن زید رضی اللہ عنہ سے روایت ہے کہ رسول اللہ ﷺ نے فرمایا:

الکفارة من المن وماثها شفاء للعین۔

یعنی ”کھنسی من کی قسم میں سے ہے اور اس کا پانی آنکھوں کے واسطے شفاء ہے۔“

کھنسی اُس کو کہتے ہیں جو برسات کے موسم میں سیل وغیرہ کی جگہ میں پیدا ہو جاتی ہے۔

ابن عباس رضی اللہ عنہما نے کہا کہ من آسمان کی طرف سے شبّہم کی طرح گرا کرتی تھی اور سلوئی ایک قسم کے پرند تھے جس کا نام سمائی تھا۔

[کتاب التفسیر]

احسن الفوائد

۷: جب فرعون غرق ہو چکا اور بنی اسرائیل خلاص ہو کر جنگل میں چلے اُن کے خیمے پھٹ گئے تو سارے دن ابر رہتا۔ دھوپ کا بچاؤ اور اناج نہ پہنچا تو کھانے کو من اور سلوئی اترتا۔

من ایک میٹھی چیز تھی دھینے کے سے دانے رات کو بر سے لشکر کے گرد ڈھیر ہو رہے تھے صبح کو ہر آدمی اپنی قوت کے برابر چن لاتا۔ سلوئی ایک جانور کا نام ہے شام کو لشکر کے گرد ہزاروں جانور جمع ہوتے اندھیرا پڑے پکڑ لاتے کباب کر کر کھاتے۔ مدتوں تک یہی کھایا کیے۔

۸: اُس جنگل میں اپنی تقصیر سے بھسنے تھے کہ سورہ مائدہ میں اس کا بیان ہے۔ پھر ایک کھانے سے تھک گئے تب ایک شہر میں پہنچایا اور حکم کیا کہ دروازے میں سجدہ کر کر جاؤ اور حطہ کہو یعنی گناہ اُترے۔

احادیث التفسیر


(ف ۹): بعض نے کہا کہ یہ قریہ اریحا جبارین کا شہر تھا کسی نے کہا ملک شام کا کوئی قریہ تھا۔ زیادہ صحیح قول یہ ہے کہ وہ بیت المقدس تھا جیسا کہ آیا ہے:

یا قوم ادخلوا الارض المقدسة التي كتب الله لكم جب چالیس برس بعد ہمراہ یوشع علیہ السلام کے تیبہ سے نکلے اللہ تعالیٰ نے اُن کو فتح دی اس وقت یہ حکم ہوا تھا کہ شہر کے اندر سجدہ کرتے ہوئے جاؤ یعنی خلاصی تیبہ اور فتح شہر پر شکر بجالاؤ مگر انہوں نے منسخر کیا سجدہ کے عوض گھٹتے اور حطہ کے عوض حطہ کہا۔

بخاری میں ہے کہ حبة فی شعرة کہا اس کی سزا میں ان پر عذاب اتر یعنی شہر میں جاتے ہی طاعون میں مبتلا ہوئے۔ وہ ایک قسم کا پھوڑا ہے گردن میں نکلتا ہے دوپہر میں ستر ہزار آدمی مر گئے۔ الغیظ، الغیظ

احسن الفوائد

۹: یعنی ٹھٹھے سے حطہ کے بدلے کہنے لگے حطہ یعنی گئیہوں۔ اور سجدہ کے بدلے سرین پر بھسلنے لگے پھر شہر میں جا کر اُن پر طاعون پڑا یعنی پھوڑے کی وبا دوپہر میں ستر ہزار آدمی کے قریب مرے۔



توفیق الباری

”ادب المفرد“ للبخاری کا اردو ترجمہ مع تشریحات و فوائد

از حضرت نواب سید صدیق حسن خان صاحب رحمہ اللہ

تسہیل: حافظ محمد اشرف سعید (نیوکروٹ شالامار باغ۔ لاہور)

موجود تھا۔ باپ نے کہا ابوالقاسم کا کہنا مان وہ مسلمان ہو گیا۔
آپ باہر تشریف لائے اور فرمایا سب تعریفیں اللہ کے لیے جس
نے اس کو آگ سے نجات دی۔“

باب: ما یقول للمریض؟

باب بیمار سے کس طرح حال پوچھا جائے

۵۳۵۔ عن عائشة أنها قالت: لَمَّا قَدِمَ رَسُولُ اللَّهِ
ﷺ الْمَدِينَةَ وَعَلَكَ أَبُو بَكْرٍ وَبِلَالٌ، قَالَتْ: فَدَخَلْتُ
عَلَيْهِمَا قُلْتُ: يَا أَبَتَاهُ كَيْفَ تَجِدُكَ؟ وَيَا بِلَالُ كَيْفَ
تَجِدُكَ؟ قَالَ: وَكَانَ أَبُو بَكْرٍ إِذَا أَخَذَتْهُ الْحُمَى يَقُولُ:

كُلُّ امْرِئٍ مَصْبُوحٌ فِي أَهْلِهِ
وَالْمَوْتُ أَذْنَى مِنْ شِرَاكِ نَعْلِهِ
وَكَانَ بِلَالٌ إِذَا أَقْلَعَ عَنْهُ يَرْفَعُ عَقِيرَتَهُ فَيَقُولُ:
أَلَا لَيْتَ شِعْرِي هَلْ أَيْتَنَ لَيْلَةً
بِوَادٍ وَحَوْلَى أَذْخِرَ وَجَلِيلُ
وَهَلْ أُرْدَنَ يَوْمًا مَيَاةَ مَجَنَّةٍ
وَهَلْ يَيْتُونَنَ لِي شَامَةً وَطَفِيلُ

قَالَتْ عَائِشَةُ رَضِيَ اللَّهُ عَنْهَا: فَجِئْتُ رَسُولَ اللَّهِ
فَأَخْبَرْتُهُ فَقَالَ: ((اللَّهُمَّ حَبِّبْ إِلَيْنَا الْمَدِينَةَ كَحُبِّنَا
مَكَّةَ أَوْ أَشَدَّ، وَصَحِّحْهَا وَبَارِكْ لَنَا فِي صَاعِهَا
وَمُدِّهَا، وَانْقُلْ حُمَاهَا فَاجْعَلْهَا بِالْجُحَفَةِ))
”حضرت عائشہ رضی اللہ عنہا کہتی ہیں جب رسول اللہ ﷺ مدینہ

باب: من صلّى عند المريض

باب مریض کے پاس نماز پڑھنے کے بیان میں

۵۳۳۔ عن عطية قال: عَادَ ابْنُ عُمَرَ بْنِ صَفْوَانَ،
فَحَضَرَتِ الصَّلَاةُ فَصَلَّى بِهِمْ ابْنُ عُمَرَ رَكَعَتَيْنِ
وَقَالَ: إِنَّا سَفَرٌ - [صحيح الاسناد]

”حضرت عطیہ بیان کرتے ہیں عمر بن صفوان نے میری عیادت
کی اتنے میں نماز کا وقت ہو گیا۔ وہاں عبد اللہ بن عمر بھی موجود
تھے عبد اللہ بن عمر نے ان کو دو رکعت نماز پڑھائی اور کہا ہم لوگ
مسافر ہیں۔“

باب: عيادة المشرك

باب مشرک کی عیادت کرنے کے بیان میں

۵۳۴۔ عَنْ أَنَسٍ: أَنَّ غُلَامًا مِنَ الْيَهُودِ كَانَ يَخْدُمُ
النَّبِيَّ ﷺ فَمَرَضَ فَاتَاهُ النَّبِيُّ ﷺ يَعُوذُهُ فَقَعَدَ عِنْدَ
رَأْسِهِ فَقَالَ: ((أَسْلِمَ)) فَنَظَرَ إِلَى أَبِيهِ- وَهُوَ عِنْدَ
رَأْسِهِ فَقَالَ لَهُ: أَطْعَمَ أَبَا الْقَاسِمِ فَأَسْلَمَ
فَخَرَجَ النَّبِيُّ ﷺ وَهُوَ يَقُولُ: ((الْحَمْدُ لِلَّهِ الَّذِي
أَنْقَذَهُ مِنَ النَّارِ))

”انس رضی اللہ عنہ بیان کرتے ہیں ایک یہودی لڑکا رسول اللہ ﷺ
کی خدمت میں آیا کرتا تھا وہ بیمار ہو گیا۔ آپ ﷺ اس کی
عیادت کو آئے۔ اس کے سر کے پاس بیٹھ گئے فرمایا: مسلمان
ہو جا اس نے اپنے باپ کی طرف دیکھا جو اس کے سر ہانے پر

۵۳۷۔ عَنْ نَافِعٍ قَالَ: كَانَ ابْنُ عُمَرَ إِذَا دَخَلَ عَلَى مَرِيضٍ يَسْأَلُهُ: كَيْفَ هُوَ؟ فَإِذَا قَامَ مِنْ عِنْدِهِ قَالَ: خَارَ اللَّهُ لَكَ، وَلَمْ يَزِدْهُ عَلَيْهِ - ضعیف الاسناد

”حضرت نافع سے روایت ہے کہ حضرت عبداللہ بن عمر رضی اللہ عنہما جب کسی مریض کی عیادت کے لیے جاتے اس کا حال پوچھتے ہوئے کہتے، طبیعت کیسی ہے؟ جب اس کے پاس سے اٹھتے تو کہتے اللہ تمہاری خیر کرے۔ اس سے زیادہ کچھ نہ کہتے۔“

باب: ما یجیب المریض

باب: بیمار کیا جواب دے؟

۵۳۸۔ عن عمرو بن سعید عن أبيه، قال: دَخَلَ الْحَجَّاجُ عَلَى ابْنِ عُمَرَ..... وَأَنَا عِنْدَهُ..... فَقَالَ: كَيْفَ هُوَ؟ قَالَ: صَالِحٌ، قَالَ: مَنْ أَصَابَكَ؟ قَالَ: أَصَابَنِي مَنْ أَمَرَ بِحَمْلِ السَّلَاحِ فِي يَوْمٍ لَا يَحِلُّ فِيهِ حَمْلُهُ..... يَعْنِي: الْحَجَّاجُ..... -

”عمرو بن سعید بیان کرتے ہیں حجاج بن یوسف عبداللہ بن عمر کے پاس آیا میں بھی ان کے پاس موجود تھا۔ حجاج کہنے لگا کیا حال ہے؟ حضرت عبداللہ نے کہا ٹھیک ہوں۔ حجاج نے کہا تم کو کس نے تکلیف دی ہے۔ کہا اس شخص نے تکلیف دی ہے جس نے اس دن ہتھیار اٹھانے کا حکم دیا جس میں ہتھیار اٹھانا جائز نہ تھا۔ یعنی حجاج نے۔“

باب: عیادۃ الفاسق

باب: فاسق کی عیادت کے بیان میں

۵۳۹۔ عن عبد الله بن عمرو بن العاص قال: لَا تَعُوذُوا شُرَابَ الْخَمْرِ إِذَا مَرَضُوا -

”حضرت عبداللہ بن عمرو بن عاص کہتے ہیں جب شرابی بیمار ہو جائے تو اس کی عیادت نہ کیا کرو۔“

فائدہ: یہ اثر دلیل ہے فساق کی عیادت نہ کرنے پر جب کہ وہ کسی بھی قسم کے فسق کا ارتکاب اعلانیہ کریں۔ [نواب صاحب رحمہ اللہ]

.....

منورہ تشریف لائے ابوبکر اور بلال بخار میں مبتلا ہو گئے۔ میں ان دونوں کے پاس آئی میں نے کہا ابا جان آپ کیسے ہیں، اور اے بلال آپ کا کیا حال ہے؟ حضرت عائشہ صدیقہ رضی اللہ عنہا بیان کرتی ہیں ابوبکر کو جب بخار کی شکایت ہوئی تو یہ شعر پڑھتے ہر آدمی اپنے اہل و عیال میں (خوش خرم) صبح کرتا ہے۔ حالاں کہ موت اس کے جوتے کے تسمے سے بھی زیادہ قریب ہے۔

جب بلال کو بخار سے کچھ ہوش ہوتا تو یوں گنگناتا کاش مجھے پتا چل جائے کہ میں کوئی رات ایسی وادی میں گزاروں گا کہ میرے ارد گرد ذخرا اور جلیل نامی گھاس ہوگی۔ کیا میں کسی روز مجنہ مقام کے چشمہ کے پانیوں پر وارد ہوں گا اور کیا میرے لیے شامہ اور طفیل پہاڑ ظاہر ہوں گے۔

حضرت عائشہ رضی اللہ عنہا کہتی ہیں میں نے آ کر یہ بات رسول اللہ کو سنائی آپ نے دعا فرمائی، اے اللہ! ہمارے لیے مدینہ کو مکہ کی طرح یا اس سے بھی زیادہ محبوب بنادے اور اس کو صحت بخش بنادے اور اس کے صاع اور مد میں ہمارے لیے برکت عطا فرما اور اس کے بخار کو وادی جھہ میں بھیج دے۔“

۵۳۶۔ عن ابن عباس أن النبي ﷺ دَخَلَ عَلَى أُعْرَابِيٍّ يَعُوذُهُ قَالَ: وَكَانَ النَّبِيُّ إِذَا دَخَلَ عَلَى مَرِيضٍ يَعُوذُهُ قَالَ: ((لَا بَأْسَ طَهُورٌ إِنْ شَاءَ اللَّهُ)) قَالَ ذَلِكَ: طَهُورٌ، كَلَّا بَلْ هِيَ حُمَّى تَفُورُ..... أَوْ تَشُورُ..... عَلَى شَيْخٍ كَبِيرٍ تُزِيرُهُ الْقُبُورُ - قَالَ النَّبِيُّ ﷺ: ((فَنَعَمْ إِذَا))

”عبداللہ بن عباس سے روایت ہے کہ رسول اللہ ﷺ ایک اعرابی کے پاس اس کی عیادت کے لیے آئے اور آپ کی عادت مبارک تھی کہ جب کسی کی عیادت کرتے تو لَا بَأْسَ طَهُورٌ إِنْ شَاءَ اللَّهُ کہتے، گھبرانے کی کوئی ضرورت نہیں سب کچھ ٹھیک ہے۔ گناہوں سے پاک کرنے والی ہے۔ وہ بدو کہنے لگا ہرگز نہیں یہ بخار تو بوڑھے شیخ پر جوش مار رہا ہے اس کو قبر میں لے جائے گا۔ آپ نے فرمایا: تو پھر ایسا ہی سہی۔“

ہم میلاد کیوں نہیں مناتے؟

محمد سعید (مدرس جامعہ تعلیمات اسلامیہ، فیصل آباد)

﴿الْيَوْمَ اكْمَلْتُ لَكُمْ دِينَكُمْ وَاتَّمَمْتُ عَلَيْكُمْ نِعْمَتِي

وَرَضِيتُ لَكُمُ الْإِسْلَامَ دِينًا﴾ [المائدة: ۳]

اور نبی ﷺ کا فرمان ہے:

تو کتکم علی البیضاء لیلھا کنھارھا۔

[ابن ماجہ: ۵/۱]

اگر پیغمبر اسلام ﷺ کا یوم ولادت مروجہ شکل میں منانا درست اور روا ہوتا تو شریعت اسلامیہ میں اس کا تذکرہ ضرور ہوتا۔ تذکرہ نہ ہونے سے یہ بات اظہر من الشمس ہوتی ہے کہ شریعت اسلامیہ سے اس کا دور کا بھی کوئی تعلق نہیں ہے۔

۲..... دین اسلام پایہ تکمیل کو پہنچ چکا ہے لہذا اب دین کے نام پر کوئی ایسا کام ایجاد کرنا جس کا دین میں کوئی تصور ہی نہیں ہے یہ اس بات کو مستلزم ہے کہ گویا دین ناقص ہے اور یہ تصور کرنا ہی شریعت کی نظر میں ایک جرم سے کم نہیں ہے اس لیے دین میں جدید اضافے کو روکنے کے لیے پیغمبر عربی ﷺ نے فرمایا:

من احدث فی امرنا هذا ما لیس منه فہو رد۔

[بخاری، کتاب الصلح، باب اذا صلحوا علی صلح جور

فالصلح مردود]

کہ دین میں کسی بھی قسم کا اضافہ مردود ہے اور اس اضافے کا دوسرا نام بدعت ہے جس کو نبوی زبان میں ضلالہ (گمراہی) سے تعبیر کیا گیا ہے۔ [نسائی، کتاب صلاة العیدین، باب کیف الخطبة]

۳..... اس میں کسی کو اختلاف نہیں کہ صحابہ کرام رضی اللہ عنہم نبی ﷺ

سے سب سے زیادہ محبت کرنے والے تھے اور اس محبت کا اظہار نہ صرف زبان اور عمل سے کیا بلکہ اپنی جان کا نذرانہ بھی پیش کر کے دیا۔ اسی لیے تو

حضور اکرم ﷺ سے محبت ہمارے ایمان کا حصہ اور جزو لا ینفک ہے اور یہ محض جذبات پر مبنی عقیدہ نہیں ہے بلکہ اس کی بنیاد آپ ﷺ کا فرمان گرامی ہے:

والدی نفسی بیدہ لا یؤمن احدکم حتی اکون

احب الیہ من والدہ وولدہ۔ [بخاری: ۷/۱]

اور ہمارا تو یہ بھی ایمان اور عقیدہ ہے کہ کوئی بھی مجلس ہو خواہ دینی ہو یا دنیاوی جب تک اس میں آپ ﷺ پر درود نہ بھیجا جائے وہ مجلس بدترین مجلس ہوتی ہے۔ کیوں کہ آپ ﷺ نے فرمایا:

ما جلس قوم مجلسا لم یذکروا اللہ فیہ ولم یصلوا

علی نبیہم الا کان علیہم ترۃ فان شاء عذبہم وان

شاء غفرلہم۔

[ترمذی: ۲۴۲/۲۔ الصحیحۃ: ۷۴]

لیکن جیسے ہی ربیع الاول کی آمد آتی ہوتی ہے مسلمانوں کا ایک طبقہ یہ باور کرانے کی کوشش کرتا ہے کہ اصل محبت رسول تو ہم ہیں۔ دیکھو آپ ﷺ کے یوم ولادت پر ہم نے گلی محلے سجا دیئے ہیں۔ مساجد و مزارات کو قہقہوں اور روشنیوں سے منور کر دیا ہے اور جو یہ کام نہیں کرتے گویا ان کو رسول اللہ ﷺ سے محبت نہیں ہے۔

سوال یہ ہے کہ آپ ﷺ سے محبت کے دعوے دار تو ہم بھی ہیں مگر ہم یہ کام کیوں نہیں کرتے؟ آخر وہ کونسی وجوہات اور اعذار ہیں جن کی وجہ سے ہم مروجہ شکل میں محبت کا اظہار نہیں کرتے؟ اس حوالے سے انتہائی اختصار کے ساتھ چند نکات پیش خدمت ہیں:

①..... اس میں کسی کو ذراہ برابر بھی اختلاف نہیں کہ دین اسلام

کی تکمیل ہو چکی ہے۔ فرمان باری تعالیٰ ہے:

شریعت کا مقصود ہوتا تو آپ ﷺ کی تاریخ پیدائش میں اختلاف نہ ہوتا۔ یوم ولادت میں اختلاف اس بات کی علامت ہے کہ شریعت کی نظر میں اس دن کو عید یا جشن کے طور پر منانا روا نہیں ہے۔

⑥..... بارہ ربیع الاول آپ ﷺ کا یوم وفات ہے اس پر اہل سیر کا اتفاق ہے لیکن تاریخ پیدائش میں اختلاف ہے۔ اگر بالفرض بارہ ہی کے قول کو درست اور رائج تسلیم کر لیا جائے تو اس کا مطلب ہے جس دن ولادت با سعادت ہوئی اسی دن آپ ﷺ کی اس عالم فانی سے روانگی بھی ہوئی تو گویا خوشی اور غمی کا ایک ہی دن اکٹھا ہو گیا اور جب خوشی اور غمی جمع ہو جائیں تو غمی خوشی پر غالب آ جاتی ہے۔ اسی لیے تو حضرت فاطمہ رضی اللہ عنہا نے کہا تھا۔

صَبَّتْ عَلَى مَصَائِبَ لَوْ أَنَهَا

صَبَّتْ عَلَى الْإِيْمَا صِرْنَ لِيَالِيَا

”جتنے مصائب مجھ پر ٹوٹے ہیں اگر روشن دنوں پر ٹوٹتے تو تاریک راتوں میں بدل جاتے۔“

تو اس دن جشن منانا کہاں کی عقل مندی ہے؟

④..... اسلام نے فقط دو ہی عیدوں کا تصور دیا ہے:

ایک عید الاضحیٰ اور دوسری عید الفطر۔

[بخاری، کتاب الصوم، باب شہرا عید لا ینقصان]

جب عیدیں ہی دو ہیں تو عید میلاد النبی کی شکل میں تیسری عید کہاں سے آ گئی؟

⑧..... آپ ﷺ کی تاریخ پیدائش میں اگرچہ اختلاف ہے لیکن اس میں اختلاف نہیں کہ آپ ﷺ کی پیدائش سوموار کے دن ہوئی ہے۔ کیوں کہ صحیح مسلم میں ہے آپ ﷺ سے سوموار کا روزہ رکھنے کے متعلق سوال کیا گیا تو فرمایا: روزہ اس لیے رکھتا ہوں کہ اس دن میری ولادت ہوئی ہے۔ [مسلم، کتاب الصیام، باب استحباب صیام ثلاثة

ایام..... ۱/۳۶۸]

دوسری طرف آپ ﷺ نے عید کے دن روزہ رکھنے سے منع بھی فرمایا ہے۔ [بخاری، کتاب الصوم، باب صوم یوم الفطر]

قرآن نے صحابہ کے ایمان کو میزان قرار دیا ہے:

﴿فَإِنْ آمَنُوا بِمِثْلِ مَا آمَنْتُمْ بِهِ فَقَدْ اهْتَدَوْا حَقًّا﴾

[البقرة: ۱۳۷]

اور پیغمبر ﷺ نے ان کے نقش راہ پر چلنے کی تلقین کی ہے۔

علیکم بسنتی وسنة الخلفاء الراشدين المهديين۔

[ابوداؤد، کتاب السنة، باب فی لزوم السنة]

لیکن محبت رسول کا مرجعہ انداز تاریخ اور سیرت کی کسی کتاب میں صحابہ رضی اللہ عنہم سے منقول نہیں ہے تو محبت کا ایسا انداز اختیار کرنا جس کو اسباب و وسائل ہونے کے باوجود صحابہ نے اختیار نہ کیا ہو یہ اس بات کی علامت نہیں ہے کہ یہ انداز محبت درست نہیں ہے۔

④..... نبی ﷺ نے بارہ مرتبہ امت کو حکم دیا ہے:

خالفوا اهل الكتاب۔

[مسند احمد: ۵/۲۶۴]

کہ یہود و نصاریٰ کی مخالفت کرو اور جو مخالفت کی بجائے الٹا ان کے نقش قدم پر چلے گا اس کے متعلق فرمایا اس کا شمار بھی انہیں میں ہوگا۔

من تشبه بقوم فهو منهم۔ [ابوداؤد مع العون، کتاب

اللباس، باب فی لباس الشهرة: ۴/۷۸]

اور یہ بات کسی سے مخفی نہیں ہے کہ پیغمبر کا یوم ولادت جشن کی شکل میں منانا نصاریٰ کا شیوہ ہے۔ اس لیے بھی اس عمل سے احتراز کرنا چاہیے۔

نوٹ: یہ عجیب اتفاق ہے کہ نصاریٰ جس دن کو حضرت عیسیٰ علیہ السلام کا یوم ولادت قرار دے کر جشن مناتے ہیں۔ حقیقت میں وہ دن ان کی پیدائش کا دن نہیں ہے اور ہمارے بھائی بھی جس دن کو آپ ﷺ کا یوم ولادت مان کر جشن مناتے ہیں وہ بھی آپ ﷺ کا یوم پیدائش نہیں ہے۔ ان هذا لشیء عجاب

⑤..... عید الاضحیٰ اور عید الفطر کو اجتماعی خوشی کے انداز میں ایک تہوار کے طور پر منانا چوں کہ شریعت کا مقصود تھا اس لیے اس کی تاریخ کی طرف بھی خود ہی راہنمائی کر دی۔ اب اس میں کوئی بھی اختلاف نہیں کرتا۔ اگر آپ ﷺ کا یوم ولادت بھی ایک تہوار کے انداز میں منانا

سیرت النبی ﷺ کانفرنس

بتاریخ ۱۴ مارچ ۲۰۱۰ء بروز اتوار بعد نماز عشاء، بمقام چک 16/L اقبال نگر، ضلع فیصل آباد میں سیرت النبی ﷺ کانفرنس ہوگی۔
زیر صدارت: نمونہ سلف حافظ عبدالرزاق مسعود صاحب (حال مقیم برطانیہ)۔ مولانا محمد یوسف پسروری۔ حافظ بنیامین عابد۔ سید عطاء اللہ شاہ بخاری۔ مولانا محمد حنیف عاجز، خطاب فرمائیں گے۔
[قاری عبید اللہ عقیف، چک 16/L اقبال نگر، فیصل آباد]

اعلانات

- ①..... مؤرخہ ۱۰ مارچ ۲۰۱۰ء کو عظمت مصطفیٰ ﷺ کانفرنس بمقام محبوب ٹاؤن چوکی نمبر ۷ اوکاڑا میں ہوگی۔ پروفیسر ابراہیم خادم قصوری۔ حافظ محمد یوسف پسروری۔ مفتی عبدالرحمن محمدی دیگر خطاب کریں گے۔
- ②..... جامعہ محمدیہ حق بازار اوکاڑا میں ۱۰ مارچ کا خطبہ جمعہ مولانا پیر محمد افضل قادری (سابقہ بریلوی) راولپنڈی ارشاد فرمائیں گے۔ نیز ۲۶ مارچ کا خطبہ جمعہ سید سبطین شاہ نقوی ارشاد فرمائیں گے۔
- ③..... ۱۵ مارچ بروز پیر بعد نماز مغرب دایا سنگھ والا ننگن پور میں سیرت محمد رسول اللہ ﷺ کانفرنس ہوگی۔ سابقہ پادری محمد سلمان گل، پروفیسر جمودکھوی، مولانا نواز چیمہ خطاب کریں گے۔
- ④..... ۲۳ مارچ بروز منگل صبح ۹ تا ایک بجے بمقام بلدیہ ہال اوکاڑا میں استحکام پاکستان سیمینار منعقد ہوگا۔ رانا شفیق خان پسروری، مولوی منظور احمد، ڈاکٹر حماد کھوی دیگر کا خطاب ہوگا۔
[محی الدین ننگن پوری، مدرس جامعہ محمدیہ اوکاڑا]

اعلان

راقم محمد ارشد کمال خطیب مسجد ابوبکر صدیق اہل حدیث سکیم موڈ لاہور کا رابطہ نمبر 0322-6286122 ہے۔ احباب نوٹ فرمائیں۔

[محمد ارشد کمال]

اب مقام فکر یہ ہے کہ اگر یہ دن بھی عید کا دن ہوتا تو کیا آپ ﷺ روزہ رکھتے؟

یہ وجوہات اور موانع ہیں جن کی وجہ سے ہم بارہ ربیع الاول کو منعقد ہونے والی تقریبات اور دھماچوکڑیوں کو ناجائز اور غلط قرار دیتے ہیں اور اس وجہ سے ہم عید میلاد النبی بھی نہیں مناتے۔

ولادت کے دن مسنون عمل:

آپ ﷺ کی ولادت کی خوشی میں جلسے جلوس اور عوامی میلوں ٹھیلوں کا تو کوئی ثبوت نہیں ہے البتہ ایک عمل ثابت ہے اور وہ ہے ہر سوموار کو روزہ رکھنا۔ جیسا کہ صحیح مسلم کے حوالے سے ابھی گزرا ہے لیکن صد افسوس کہ میلادی بھائی مسنون عمل کی بجائے ایسے کام پر وقت اور روپیہ صرف کرتے ہیں جس کی پشت پر کوئی دلیل نہیں ہے۔ یہ کیوں کرتے ہیں؟ وجہ صاف ظاہر ہے کہ سال میں ایک دن زرق برق لباس میں ملبوس ہو کر جلسے جلوس کے ذریعے نام نہاد محبت کا اظہار کرنا آسان ہے مگر ہر سوموار صبح سے لیکر شام تک بھوکا رہنا مشکل ہے۔

رشتوں کا بندھن اخلاص کے ساتھ

- ①..... راجپوت فیملی M.A اسلامیات بیٹی 26 سال
- ②..... بزنس مین بیٹے سیکنڈ میرج 28-32 سال
- ③..... MSC 30 سالہ بیٹی (دیوبند/اہل حدیث)
- ④..... 23 سالہ انجینئر بچی
- ⑤..... 25 سالہ ارائیں لڑکا
- ⑥..... MBA ارائیں لڑکا

④..... پروفیسر کے لیے 40 سالہ خاتون بیوہ، مطلقہ، لیٹ

ملک فخر 042-37075281/0300-4466705

احساس گناہ، توبہ اور شیطانی ہتھکنڈہ

محمد وقاص زبیر (الجامعۃ السلفیہ اسلام آباد)

الحمد لله رب العالمين والصلاة والسلام على رسول
الله صلى الله عليه وسلم، أما بعد!

شیطان رجیم بنی آدم کا ازلی دشمن ہے اور وہ اسی دشمنی میں
سرگرداں ہے۔ یہی وجہ ہے کہ مختلف انداز و اطوار سے حملہ کر کے ذریت
آدم کو گمراہ کرنے کی سعی کرتا رہتا ہے۔

اس نے انسان راہ ہدایت سے منحرف و منحرف کرنے کا وعدہ اس
وقت کیا تھا جب اللہ مالک الملک نے اس کی نافرمانی کے سبب اسے
جنت سے نکال دیا تھا۔ اللہ تعالیٰ کی طرف سے جب اس کے خروج کا حکم
جاری ہوا تو رب تعالیٰ اور شیطان کے درمیان ایک مکالمہ ہوا جو قرآن
مجید میں کچھ اس طرح سے ہے:

﴿قَالَ أَنْظِرْنِي إِلَى يَوْمِ يُبْعَثُونَ ۚ قَالَ إِنَّكَ مِنَ
الْمُنظَرِينَ ۚ قَالَ فَبِمَا أَغْوَيْتَنِي لَأَقْعُدَنَّ لَهُمْ صِرَاطَكَ
الْمُسْتَقِيمَ ۚ ثُمَّ لَا يَنبَغُ لَهُمْ مِّنْ بَيْنِ أَيْدِيهِمْ وَمِنْ خَلْفِهِمْ
وَعَنْ أَيْمَانِهِمْ وَعَنْ شَمَائِلِهِمْ ۖ وَلَا تَجِدُ أَكْثَرَهُمْ
شَاكِرِينَ ۚ قَالَ اخْرُجْ مِنْهَا مَذْذُورًا مَّدْحُورًا طَمَعُكَ
مِنْهُمْ لَا مَلَكَيْنَ جَهَنَّمَ مِنْكُمْ أَجْمَعِينَ﴾

”(شیطان) نے کہا مجھے مہلت دی جائے قیامت کے دن
تک، اللہ تعالیٰ نے فرمایا: تجھے مہلت دی گئی، اس نے کہا چوں
کہ تو نے مجھے گمراہ کیا ہے۔ میں قسم کھاتا ہوں کہ میں ان کے
لیے تیری سیدھی راہ پر بیٹھوں گا پھر ان پر حملہ کروں گا ان کے
آگے سے بھی اور ان کے پیچھے سے اور ان کی دائیں جانب
سے اور بائیں جانب سے بھی اور تو ان میں سے اکثر کو شکر گزار
نہیں پائے گا۔ اللہ تعالیٰ نے فرمایا کہ یہاں سے ذلیل و خوار ہو

کر نکل جا۔ جو شخص ان میں سے تیرا کہا مانے گا میں ضرور تم
سب سے جہنم کو بھروں گا۔“ [الاعراف: ۱۴-۱۸]
اپنے کیے گئے وعدے کو وفا کرنے کے لیے ابلیس نے سر توڑ
کوششیں شروع کر دیں۔ ارشاد باری تعالیٰ ہے:
﴿إِنَّ الشَّيْطَانَ لَكُمْ عَدُوٌّ فَاتَّخِذُوهُ عَدُوًّا ط إِنَّمَا يَدْعُوا
حِزْبَهُ لِيَكُونُوا مِنْ أَصْحَابِ السَّعِيرِ ط﴾ [الفاطر: ۶]
”یاد رکھو! شیطان تمہارا دشمن ہے، تم اسے دشمن جانو وہ تو اپنے
گروہ کو صرف بلاتا ہی اس لیے ہے کہ وہ سب جہنم واصل
ہو جائیں۔“

لیکن اس کے باوجود لوگوں کی اکثریت نے شیطان رجیم کے
بہکاوے میں آکر اسے اپنا دشمن ماننے اور جانتے ہوئے بھی اندھا دھند
اس کی پیروی شروع کر دی اور اللہ مالک کے اس فرمان کے مصداق
ٹھہرے۔ ارشاد باری تعالیٰ ہے:

﴿وَلَقَدْ صَدَقَ عَلَيْهِمْ إِبْلِيسُ ظَنَّهُ فَاتَّبَعُوهُ إِلَّا فَرِيقًا مِّنَ
الْمُؤْمِنِينَ﴾ [سبا: ۲۰]

”ابلیس نے اپنا گمان سچ کر دکھایا اور مومنوں کے ایک گروہ کو
چھوڑ کر سب لوگ اس کے پیچھے لگ گئے۔“
ابلیس نے اس ”تحریک گمراہی“ کو فروغ دینے کے لیے بنی نوع
انسان کو ہر چھوٹے بڑے گناہ پر آمادہ کیا اور اسے ہر گناہ کی غلاظت سے
آلودہ کیا، حتیٰ کہ انسان نے اس کے کہنے پر اپنے ہاتھ قتل سے رنگے، ظلم
و جور پکایا، فتنہ و فساد کی آگ بھڑکائی، کسی کا حق غصب کیا، چوری، سود،
زنا، رشوت اور حسد جیسی آگ سے سینے کو جلایا، غرضیکہ اس نے ہر وہ کام
کر دیا جسے عرف و شرع میں معیوب سمجھا جاتا ہے۔

ابلیس یہ منظر دیکھ کر حواس باختہ اور حیران و ششدر ہو کر رہ جاتا ہے۔ اپنے سر پہ مٹی ڈالنے لگتا ہے کہ میں نے اتنی تگ و دو، کوشش و سعی کے بعد انسان کو گناہوں سے لت پت کیا تھا کہ یہ میرا جہنم کا ساتھی بن جائے لیکن یکا یک فقط ایک صدقِ دل سے کی گئی توبہ سے اس کے رب تعالیٰ نے اس کے تمام گناہ معاف کر دیئے اور صرف معاف ہی نہیں کیا بلکہ ان سب کو نیکیوں میں بدل دیا۔

ایسے بہت سے واقعات صحیح احادیث میں موجود ہیں جن میں اللہ رب العزت نے اپنے پیارے بندوں سے رحم والا معاملہ کر کے ان کے پہاڑ برابر گناہوں کو بھی معاف کر دیا۔ چند ایک مختصر درج ذیل ہیں:

①..... ”وہ شخص جس نے ننانوے (۹۹) قتل کیے اور پھر پشیمان ہوا اور توبہ کی غرض سے ایک راہب کے پاس گیا۔ اس نے توبہ کے قبول نہ ہونے کا کہا تو اس نے یہ سن کر ”فکمل بہ مائے“ سوکا ہندسہ پورا کر دیا، پھر ایک دوسرے راہب کے پاس جا پہنچا۔ اس نے کہا تیری توبہ قبول ہوگی لیکن یہ بستی چھوڑ کر نیک لوگوں کی بستی کی طرف چلا جا، چنانچہ وہ چلا اور راستے میں ہی موت آگئی تو اللہ نے اسے بخش دیا۔“ [صحیح بخاری، کتاب الاحادیث الانبیاء، باب: ۵۴ / ۳۴۷۰، صحیح مسلم،

کتاب التوبة، باب قبول توبة القاتل: ۲۷۶۶]

②..... ”بچھلی امتوں کا ایک شخص جسے اللہ نے مال و اولاد سے نوازا تھا جب اس کی موت کا وقت قریب آیا تو اسے اپنی گزشتہ زندگی میں کی ہوئی بد اعمالیاں یاد آ گئیں اور اسے اللہ مالک کے سامنے کھڑے ہونے کا خوف و ڈر پیدا ہوا۔ اس نے اپنے لڑکوں کو بلایا اور کہا کہ دیکھو، جب میں مرجاؤں تو میری لاش کو جلا دینا اور جب میں کوئلہ ہو جاؤں تو مجھے پیس دینا اور کسی تیز ہوا کے دن مجھے اس میں اڑا دینا۔ اس نے لڑکوں سے اس پر وعدہ لیا۔ چنانچہ لڑکوں نے ایسے ہی کیا۔ لیکن رب ذوالجلال والا کرام نے اسے دوبارہ زندہ آدمی کی شکل میں کھڑا کر دیا۔ پھر فرمایا:

اے میرے بندے! ما حملک علی ما فعلت؟

”تجھے کس چیز نے اس پر ابھارا؟“ اس نے کہا:

مخافتک أو فرقی منك فما تلافاه أن رحمہ اللہ۔

لیکن گناہ کی یہ داستان زیادہ دیر تک جاری نہیں رہ سکتی اور آخر وہ گھڑی آ ہی جاتی ہے جب قرآن حکیم کی روشن آیات اور احادیث مبارکہ اسے رجوع الی اللہ پر مجبور کر دیتی ہیں۔ اللہ تعالیٰ نے فرمایا:

﴿إِلَّا مَنْ تَابَ وَآمَنَ وَعَمِلَ عَمَلًا سَالِحًا فَأُولَٰئِكَ يَبْدِلُ اللَّهُ سَيِّئَاتِهِمْ حَسَنَاتٍ وَكَانَ اللَّهُ غَفُورًا رَحِيمًا﴾

[الفرقان: ۷۰]

”سوائے ان لوگوں کے جو توبہ کریں اور ایمان لائیں اور نیک کام کریں، (تو) ایسے لوگوں کے گناہوں کو اللہ تعالیٰ نیکیوں سے بدل دیتا ہے، اللہ تعالیٰ بخشنے والا رحم کرنے والا ہے۔“ اسی طرح وہ حدیث جسے سیدنا ابوذر رضی اللہ عنہ، رسول اللہ ﷺ سے روایت کرتے ہیں کہ اللہ عز و جل نے فرمایا:

من جاء بالحسنة فله عشر أمثالها وأزيد، ومن جاء بالسيئة فجزاء سيئة مثلها، أو أغفر، ومن تقرب مني شبراً تقربت منه ذراعاً ومن ذراعاً مني ذراعاً تقربت منه باعاً ومن أتاني يمشي أتيته هرولة ومن يعتني بقراب الأرض خطيئة لا يشارك بي شيئاً لقيته بمثلها مغفرة۔ [صحیح مسلم، کتاب

الذكر والدعاء، باب فضل الذكر والدعاء: ۲۶۸۷]

”جس نے ایک نیکی کی اس کے بدلے میں دس گنا اجر یا اس سے بھی زیادہ دوں گا، اور جس نے برائی کی اس کا بدلہ اس کے برابر ہوگا یا میں بخش دوں گا۔ جو مجھ سے ایک بالشت کے برابر قریب ہوگا، میں اس سے ایک ہاتھ قریب ہوں گا۔ جو مجھ سے ایک ہاتھ قریب ہوگا اس سے دو ہاتھ قریب ہوگا۔ جو میرے پاس چل کر آئے گا میں اس کے پاس دوڑتا ہوا آؤں گا۔ جو مجھ سے زمین بھر برائی کر کے ملے گا لیکن وہ میرے ساتھ کسی کو شریک نہ ٹھہراتا ہو، تو میں اس سے اسی قدر بخشش لے کر ملوں گا۔“

آخر بندہ خدا جب تمام گناہوں کی دلدل سے نکل کر ایک نیک مسلمان، مومن، متقی اور محسن کے روپ میں سامنے آتا ہے تو دشمن بنی آدم

شیطان کو جب اپنی کئی انتھک محنت لوگوں کے گناہوں سے توبہ کے سبب رائیگاں ہوتی ہوئی دکھائی دینے لگی تو وہ غور و خوض کے بعد اس نتیجے پر پہنچا کہ توبہ قبول ہوتی رہے گی جب تک لوگ گناہ کو گناہ سمجھیں گے۔ کچھ ایسا کرو جسے یہ کریں اور گناہ بھی نہ سمجھیں۔ جب گناہ کو گناہ نہیں سمجھیں گے تو توبہ کس طرح ممکن ہے؟ جب توبہ نہ ہوئی تو لامحالہ یہ جہنم میں میرے ساتھی بنیں گے۔

چنانچہ اس مفروضے کو لیے ایک دفعہ پھر اس نے کمر کس لی اور معاشرے میں بدعات کا بازار گرم کر دیا اور انہیں رنگ دین و شرع کا دیا اور ان کے کرنے والوں کو یہ پہاڑ پڑھایا کہ آخر اس میں حرج ہی کیا ہے۔ پھر ہر طرف اب ایسے اعمال نظر آنے لگے ہیں جن کا کوئی ثبوت قرآن حکیم، احادیث صحیحہ اور سلف صالحین سے قطعاً نہیں ہے۔ چند زیر قلم کا تذکرہ کیے دیتا ہوں:

عید میلاد النبی ﷺ، رجب کے کوئٹے، شب معراج، شب برأت، گیارہویں، مرنے کے بعد قرآن خوانی، عرس و میلے، مزارات، قبر پر اذان، فاطمہ بی بی کی کہانی، امام ضامن باندھنا، تعزیہ نکالنا، ماتم کرنا، کسی غم میں سینہ چاک کرنا اور خود کو پیٹنا، خود ساختہ درود پڑھنا (درو تھینا، درود لکھی، درود تاج وغیرہ۔)

تقلید شخصی، طریقت کے مختلف سلسلے، تو الیاں، شبیہ، قبروں کو غسل دینا اور چادریں و پھول چڑھانا، نماز غوثیہ، چلہ شی اور اس کے علاوہ بے شمار بدعات۔ وہ بدعات ہیں جنہیں لوگ کار ثواب سمجھ کر بجالاتے ہیں ایسے میں تو توبہ کا سوال ہی پیدا نہیں ہو سکتا۔ اسی لیے امام سفیان بن سعید الشوری رحمہ اللہ فرماتے ہیں:

البدعة أحب إلى إبليس من المعصية، المعصية يتاب منها والبدعة لا يتاب منها - [مسند ابن

الجعد: ۱۸۰۹، ص: ۲۷۲]

”بدعت شیطان کو نافرمانی سے زیادہ محبوب ہے (کیوں کہ) گناہ سے توبہ کر لی جاتی ہے۔ لیکن بدعت سے توبہ نہیں کی جاتی۔“

بدعات کا ایسے تیزی سے پھیلنے ہی جانا، احادیث رسول ﷺ

”تیرے خوف نے۔ اللہ مالک نے اسے اس کا بدلہ یہ دیا کہ اس پر رحم فرمایا۔“

ایک دوسری روایت میں یہ الفاظ ہیں:

ما حملني إلّا مخافتك فغفر له -

”اے پروردگار! مجھے اس پر صرف تیرے خوف نے آمادہ کیا۔ چنانچہ اللہ تعالیٰ نے اس کی مغفرت فرمادی۔“ [صحیح بخاری،

کتاب الرقاق، باب الخوف من الله: ۶۴۸۰-۶۴۸۱]

۵..... اس امت کے ابتدائی اور درخشاں دور یعنی صحابہ عظام رضوان اللہ علیہم اجمعین میں شان دار توبہ اور اللہ مالک کا اس پر بخشش کے دھانے کھولنے کا نمونہ پیش خدمت ہے۔ چنانچہ سیدنا بریدہ الاسلمی فرماتے ہیں:

معاذ بن مالک الاسلمی، رسول اللہ ﷺ کی خدمت میں حاضر ہوئے اور فرمایا: اے اللہ کے رسول ﷺ! میں اپنی جان پر ظلم کر بیٹھا اور زنا کر بیٹھا ہوں آپ مجھے پاک کر دیں۔ رسول اللہ ﷺ نے اسے واپس لوٹا دیا اور استغفار کی تلقین کی۔ اگلے دن وہ پھر آ گیا، اور کہنے لگا میں نے زنا کیا۔ آپ ﷺ نے اسے دوبارہ لوٹا دیا۔ پھر اس کی قوم کو پیغام بھیج کر دریافت کیا کہ کیا اس کی عقل میں کوئی فتور تو نہیں آ گیا، یا تم اسے بدلا ہوا تو نہیں پاتے؟ قوم والوں نے جواب دیا: ہمارے علم کے مطابق وہ کامل عقل والا اور نیک آدمی تھے۔ ماعز پھر تیسرے دن آ گئے، آپ ﷺ نے اس کے متعلق دوبارہ دریافت فرمایا تو قوم نے وہی سابقہ جواب دیا۔ چنانچہ چوتھے روز ان کے لیے ایک گڑھا کھودا گیا۔ پھر آپ ﷺ کے حکم سے انہیں سنگسار کر دیا گیا۔ تو اس موقع پہ رسول کائنات ﷺ نے فرمایا:

لقد تاب توبة لو قسمت بين أمة لو سعتهم -

”ماعز نے ایسی توبہ کی ہے کہ اگر اسے ایک قوم پر تقسیم کر دیا جائے، تو انہیں وافر ٹھہرے۔“ [صحیح مسلم، کتاب الحدود،

باب من اعترف على نفسه بالزنى: ۱۶۹۵]

غرضیکہ ایسے بے شمار واقعات قرآن کریم اور صحیح احادیث میں موجود ہیں جن میں توبہ کے سبب اللہ مالک نے معافی کا اعلان فرمادیا۔

علیہم اجمعین بھی بدعت کی بھرپور مذمت کرتے تھے۔ چنانچہ سیدنا عبداللہ بن عمر رضی اللہ عنہما فرماتے ہیں:

كل بدعة ضلالة وان رآها الناس حسنة - [كتاب السنة للمروزی، ص: ۲۴]

”ہر بدعت گمراہی ہے اگرچہ لوگ اسے ”بدعت حسنہ“ سمجھیں۔“
اس قول کو امام ابو بکر بن ابی شیبہ نے ”المصنف“ میں بھی نقل کیا ہے۔ اسی طرح سیدنا معاذ بن جبل رضی اللہ عنہ فرماتے ہیں:

فلما ياكم وما ابتدع فإن ما ابتدع ضلالة - [سنن ابی داؤد، كتاب السنة، باب من دعا إلى السنة: ۴۶۱۱]

”بدعات سے بچو، کیوں کہ بدعت گمراہی ہے۔“
اللہ کے نبی ﷺ اور جلیل القدر صحابہ کرام رضوان اللہ علیہم اجمعین کے ارشادات کی روشنی میں ہر قسم کی بدعت کی مذمت عیاں ہے۔
اللہ تعالیٰ ہمیں ہر قسم کی بدعات سے بچائے اور صرف کتاب وسنت کی اتباع نصیب فرمائے، آمین۔



ضرورت خطیب و خادم مسجد


ایک عالم دین خطیب اور ایک خادم مسجد کی ضرورت ہے۔ بتوفیق اللہ تعالیٰ قیام و طعام اور مشاہرہ احسن ہوگا۔ اپنے مکمل کوائف سے بذریعہ ڈاک رابطہ کریں۔

پتا: حافظ عبداللہ، پوسٹ بکس ۵۴، جوہر آباد خوشاب۔
فون: 0333-6813820

مرحبا بندھن سنٹر

ہر برادری سے مناسب رشتوں نیز دوسری شادی کے خواہش مند حضرات سے بھی رابطہ کر سکتے ہیں۔

حافظ عبدالمنان خطیب جامع مسجد بیت المکرم اہل حدیث شہزاد پارک رحمت کالونی شیخوپورہ۔ 0321-4569040



سے یکسر انحرافی کا پتا دیتا ہے۔ حالانکہ اللہ کے رسول ﷺ نے بدعات ومحدثات سے بارہادفعہ متنبہ فرمایا اور اس سے بچنے کی تاکید فرمائی۔

اللہ کے پیارے رسول ﷺ جب بھی خطبہ ارشاد فرماتے تو ان الفاظ کو ضرور ادا فرماتے:

اما بعد فإن خير الحديث كتاب الله، فقير الهدى هدى محمد ﷺ، وشر الأمور محدثاتها وكل محدثة بدعة وكل بدعة ضلالة [صحيح مسلم، كتاب الجمعة، باب تخفيف الصلاة والخطبة: ۸۶۷]

”حم و صلاۃ کے بعد یقیناً تمام باتوں سے بہتر بات اللہ کی کتاب اور تمام طریقوں سے بہتر طریقہ محمد ﷺ کا ہے۔ تمام امور میں سے برے کام (دین میں) خود ساختہ (بدعت والے) کام ہیں اور ہر بدعت گمراہی ہے۔“

اسی طرح سیدہ عائشہ رضی اللہ عنہا سے روایت ہے، رسول اللہ ﷺ نے فرمایا:

من أحدث في أمرنا هذا ما ليس فيه فهو رد - [صحيح بخاری، كتاب الصلح، باب اذا اصطلحوا على جور: ۲۶۹۷۔ صحيح مسلم، كتاب الاقضية، باب نقض الأحكام الباطلة: ۱۷۱۸]

”جس نے ہمارے دین میں کوئی چیز ایجاد کی جو دین میں نہیں تو وہ مردود ہے۔“

ایک دوسری جگہ بدعتی کی تعظیم کرنے والے کو بھی متنبہ کیا۔ چنانچہ سیدہ عائشہ رضی اللہ عنہا فرماتی ہیں، رسول اللہ ﷺ نے فرمایا:

من وقر صاحب بدعة فقد أعان على هدم الإسلام - [كتاب الشريعة للأجری: ۲۰۴۰]

”جس نے کسی بدعتی کی تعظیم کی (تو گویا) اس نے اسلام کے گرانے میں اس کی معاونت کی۔“

اللہ کے نبی ﷺ کی اسی تربیت کا نتیجہ تھا کہ صحابہ کرام رضوان اللہ

مروّجہ وٹہ سٹہ کے نکاح کا حکم

صغت اللہ محمدی

دلیل نمبر ①: سیدنا انس بن مالک رضی اللہ عنہ بیان کرتے ہیں کہ
قال رسول اللہ صلی اللہ علیہ وسلم لا شغار فی
الاسلام والشغار ان یبدل الرجل الرجل اختۃ
باختہ بغیر صداق - [مصنف عبدالرزاق، ج: ۶،
ص: ۸۰، رقم الحدیث: ۱۰۴۳۴]

”رسول اللہ ﷺ نے فرمایا اسلام میں شغار نہیں۔ شغار یہ ہے
کہ ایک آدمی اپنی ہمشیرہ کا نکاح کسی سے اس شرط پر کرے
کہ وہ بھی اپنی ہمشیرہ کا نکاح اس سے کر دے اور حق مہر مقرر
نہ کریں۔“

یہ حدیث صحیح ہے اس کی سند اس طرح ہے:

معمر عن ثابت وابان عن انس رضی اللہ عنہ
معمر بن راشد اور ثابت بن اسلم البنانی رحمہما مشہور ثقہ امام ہیں۔
باقی انس رضی اللہ عنہ جلیل القدر صحابی ہیں۔

ایک اعتراض: اعتراض کیا جاتا ہے کہ معمر بن راشد رضی اللہ عنہ کی
روایات جو ثابت البنانی رضی اللہ عنہ کے طریق سے مروی ہوں ان میں کلام
ہے۔ [تہذیب التہذیب، ج: ۸، ص: ۲۸۲۔ وھدی الساری،
ص: ۶۲۶۔ وتقرب التہذیب، ج: ۲، ص: ۵۹۶]

الجواب: جمہور محدثین عظام رحمہم اللہ نے اس سلسلہ سند پر بھرپور اعتماد
کر کے اسے صحیح قرار دیا ہے۔ لہذا یہ بات جمہور محدثین رحمہم اللہ کی تحقیق کی
خلاف ہو کر قابل التفات نہیں۔ ذیل میں اس سلسلہ سند کی مفصل تحقیق
پیش خدمت ہے۔

①..... امام بخاری رضی اللہ عنہ نے اس سلسلہ سند سے بطور اشتہاد ایک
جگہ تعلیقاً بالجزم روایت بیان کی ہے دیکھئے صحیح بخاری کتاب مناقب

وٹہ سٹہ کے نکاح کو عربی زبان میں شغار کہتے ہیں۔ شغار کے لغوی
معنی خالی ہونا ہے۔ چنانچہ حافظ ابن القیم رضی اللہ عنہ فرماتے ہیں:

اس نکاح کی وجہ حرمت مہر کا نہ ہونا ہے بلکہ دونوں عورتوں کی شرم
گا ہوں کو ہی مہر مقرر کرنا ہے اس سے عورت کو کوئی فائدہ نہیں پہنچتا بلکہ جو
مہر اسے ملنی چاہیے وہ ولی کی طرف لوٹ آتی ہے ان دونوں عورتوں کے
نکاح کو مہر مقرر کرنا ان پر ظلم ہے اور یہ معنی لغت عرب کے موافق ہے۔
عرب کہتے ہیں بلسد شاعر من امیر شہر امیر سے خالی ہے اور دار دار
شاعر۔ من اھلھا گھر اپنے رہنے والوں سے خالی ہے اور شاعر
الکلب اذا رفع رجلہ واخلی مکانہ جب کتا پیشاب کرنے کے لیے
اپنی ٹانگ اٹھاتا ہے اور اس ٹانگ کی جگہ خالی ہو جاتی ہے۔ [زاد المعاد،
ج: ۵، ص: ۱۰۶-۱۰۹]

شغار کی شرعی تعریف کیا ہے؟ اس بارے میں علمائے کرام کا
اختلاف ہے عمومی طور پر دو تعریفیں بیان کی جاتی ہیں۔ ذیل میں ہم
دونوں تعریفیں لکھ کر ان میں رائج کی نشان دہی کریں گے۔

①..... شغار کی ایک تعریف یہ ہے کہ ایک شخص اپنی محرمہ کا نکاح
کسی شخص سے کرائے اور وہ شخص اپنی محرمہ کا نکاح اس سے کرائے اور وہ
دونوں مہر کا تقرر نہ کریں بلکہ اسی وٹہ سٹہ ہی کو مہر قرار دیں۔

②..... شغار کی دوسری تعریف یہ بیان کی جاتی ہے کہ ایک شخص
اپنی کسی محرمہ کا نکاح کسی شخص سے اس شرط پر پورا کرائے کہ دوسرا
شخص بھی اپنی محرمہ کا نکاح اس سے کرائے گا وہ دونوں مہر مقرر کریں یا
نہ کریں۔

شغار کی اول الذکر تعریف ہی صحیح اور رائج ہے ذیل میں اس
تعریف پر چند دلائل ملاحظہ فرمائیں۔

کے متعلق فرماتے ہیں:

هذا حديث صحيح - [شرح السنه، ج: ٧، ص:

٤٢٤، رقم الحديث: ٣٦٣٩]

④..... امام حاکم رحمہ اللہ نے مختلف مقامات پر اس طریق کو صحیح

بخاری صحیح مسلم کی شرط پر صحیح قرار دیا ہے۔ دیکھئے: المستدرک، ج: ١، ص: ١٣٩، رقم الحديث: ٢٢٨، ج: ٢، رقم الحديث: ٢٦٩٤، ج: ٣، ص: ٦١، رقم الحديث: ٣٣٩٦

⑧..... حافظ ذہبی رحمہ اللہ نے امام حاکم رحمہ اللہ کی موافقت کی ہے۔

دیکھئے: تلخیص المستدرک بہامش المستدرک، ج: ١، ص: ١٣٩، رقم الحديث: ٢٢٨

⑨..... امام ابن حبان رحمہ اللہ نے اس طریق سے مروی کئی

روایات کو اپنی صحیح میں درج کیا ہے۔ مثلاً دیکھئے: صحیح ابن حبان، رقم الحديث: ٦٣٣٢، ٦٣٣٣

⑩..... امام ابو عوانہ رحمہ اللہ نے اس طریق سے احتجاج کیا ہے۔

دیکھئے: مسند ابی عوانہ، رقم الحديث: ٣٢٤٤، ٣٢٤٨، ٣٢٤٩

⑪..... امام ابن خزیمہ رحمہ اللہ نے اپنی صحیح میں ایک روایت معمر بن

ثابت وقادہ کے طریق سے بیان کی ہے۔

[صحیح ابن خزیمہ، ج: ١، ص: ٧٤، رقم الحديث: ١٤٤]

⑫..... حافظ ابن حجر رحمہ اللہ نے فتح الباری ج: ٩، ص: ٢٠٣، تحت

الرقم: ٥١١٢ میں اس طریق کو ذکر کر کے سکوت فرمایا ہے جو کہ ان کے نزدیک صحیح یا کم از کم حسن ہے۔

دور حاضر کے علماء میں سے فضیلۃ الشیخ علامہ ناصر الدین البانی نے اس سند کے متعلق فرماتے ہیں:

وهو على شرط الشيخين - [ظلال الجنة في

تخريج السنه، ص: ٣٥٨، رقم: ٨٣٢]

اور فضیلۃ الشیخ مولانا ارشاد الحق اثری رحمہ اللہ نے فرمایا:

اسنادہ صحیح - [مسند السراج، ص: ٤٤، رقم: ٣٣،

ص: ١١٣، رقم: ٢٦٢]

الانصار باب منقبہ اسید بن جضیر وعباد بن بشیر، حدیث: ٣٨٠٥

امام بخاری رحمہ اللہ جس راوی یا سلسلہ سند سے استنبہاد رحمہ اللہ روایت بیان کریں وہ ان کے نزدیک ثقہ صحیح ہوتا ہے۔ چنانچہ امام محمد بن طاہر المقدسی رحمہ اللہ امام بخاری رحمہ اللہ کے متعلق لکھتے ہیں:

بل استشهد به في مواضع ليبين انه ثقة - [شروط

الاثمة الستة مطبوعه مع سنن ابن ماجه درسي، ص: ٧٠]

کہ بلکہ امام بخاری رحمہ اللہ نے کئی جگہ اس (حماد بن سلمہ) سے بطور استنبہاد روایت لی ہے تاکہ واضح ہو جائے کہ یہ راوی ثقہ ہے۔ فضیلۃ الشیخ حافظ زبیر علی زئی رحمہ اللہ لکھتے ہیں:

امام بخاری رحمہ اللہ نے مؤمل بن اسماعیل سے اپنی صحیح بخاری میں تعلیقاً روایت لی ہے۔ لہذا وہ ان کے نزدیک صحیح الحدیث (ثقہ وصدق) ہیں۔ [علمی مقالات، ص: ٢٢١]

معلوم ہوا کہ یہ طریق (ثابت البنانی سے معمر بن راشد کی روایات) امام بخاری کے نزدیک صحیح ہے۔

⑫..... امام مسلم رحمہ اللہ نے اپنی صحیح میں دو جگہ پر اس سلسلہ سند سے روایت بیان فرمائی ہے۔ دیکھئے صحیح مسلم کتاب الایمان باب ذہاب الایمان آخر رقم الحديث: ٣٤٦٠ اور کتاب الاثر بہ باب جواز اكل المرق، رقم الحديث: ٢٣٢٤

⑬..... حافظ ابن کثیر رحمہ اللہ اس طریق کے فرماتے ہیں:

فانہ اسناد صحيح على شرط الشيخين - [تفسير

ابن کثیر، ج: ٢، ص: ٢٥٤، رقم الحديث: ٣٨٩٤]

⑭..... امام ترمذی رحمہ اللہ نے مختلف مقامات پر اس طریق کو حسن، صحیح قرار دیا ہے۔ مثلاً دیکھئے: جامع الترمذی، رقم الحديث: ١٤٣٥، ٣٨٩٢، ١٩٤٣

⑮..... امام نووی رحمہ اللہ نے ایک حدیث کے متعلق جو اس طریق

سے مروی ہے امام ترمذی رحمہ اللہ سے تحسین نقل کی ہے۔ دیکھئے: ریاض الصالحین، ص: ٥٠٨، رقم: ١٤٣٥

⑯..... امام بغوی رحمہ اللہ بھی اسی طریق سے مروی ایک حدیث

اسی طرح فضیلۃ الشیخ حافظ زبیر علی زئی رحمۃ اللہ علیہ نے بھی فرمایا:

صحیح - [تخریج وتحقیق ریاض الصالحین، ج: ۲،

ص: ۵۳۲، رقم: ۱۷۳۵]

اس تفصیل سے معلوم ہوا کہ معمر بن راشد رحمۃ اللہ علیہ کی ثابت البنانی سے روایات صحیح ہوتی ہیں۔ لہذا مذکورہ بالا حدیث بھی صحیح ہے۔ واضح ہوا کہ امام عبدالرزاق رحمۃ اللہ علیہ مدلس ہیں لیکن انہوں نے اس متن کو مختصراً بیان کرتے وقت سماع کی تصریح کر دی ہے۔ دیکھئے: سنن ابن ماجہ، کتاب الزکاح، باب النہی عن الشغار، رقم الحدیث: ۱۸۸۵

دلیل نمبر (۲): سیدنا جابر بن عبداللہ رضی اللہ عنہ بیان کرتے ہیں:

نہی رسول اللہ صلی اللہ علیہ وسلم عن الشغار والشغار ان ینکح ہذہ بھذہ بغير صداق یضع ہذہ صداق ہذہ وبضع ہذہ صداق ہذہ - [سنن الکبریٰ للبیہقی،

کتاب النکاح، باب الشغار، رقم الحدیث: ۱۴۴۷۴]

”کہ رسول اکرم صلی اللہ علیہ وسلم نے شغار سے منع فرمایا اور شغار یہ ہے کہ ایک عورت سے نکاح دوسری عورت کے بدلے میں کیا جائے بغیر مہر کے۔ ان دونوں عورتوں میں سے ہر ایک کی شرم گاہ ہی کو اس کے لیے مہر قرار دی جائے۔“

تحقیق الحدیث:

یہ روایت صحیح ہے۔ امام ابن جریج رحمۃ اللہ علیہ مدلس ہیں لیکن انہوں نے اس جگہ سماع کی تصریح کر دی ہے اور امام ابوالزبیر رحمۃ اللہ علیہ بھی مدلس ہیں لیکن انہوں نے جابر رضی اللہ عنہ سے اسی متن کو مختصراً بیان کرتے وقت سماع کی تصریح کر دی ہے۔ دیکھئے: صحیح مسلم، کتاب الزکاح، باب تحریم الزکاح الشغار وبطلانہ، رقم الحدیث: ۱۴۱۷ اور مسند الامام احمد، ج: ۳، ص: ۳۲۱، ج: ۳، ص: ۳۳۹

باقی سب رواۃ ثقہ ہیں۔ معلوم ہوا یہ روایت بھی صحیح ہے۔

دلیل نمبر (۳): سیدنا ابو ہریرہ رضی اللہ عنہ سے مروی ہے کہ

نہی رسول اللہ صلی اللہ علیہ وسلم عن الشغار زاد ابن نمیر والشغار ان یقول الرجل للرجل زوجنی ابتک

وازوجک ابنتی وزوجنی اختک وازوجک اختی ورواہ عبدة عن عبید اللہ وزاد فیہ ولا صداق بینہما - [سنن الکبریٰ للبیہقی، کتاب النکاح، باب

الشغار، ج: ۱۰، ص: ۴۷۵، رقم: ۱۴۴۷۲]

”رسول اللہ صلی اللہ علیہ وسلم نے شغار سے منع فرمایا (اس حدیث کے راوی ابن نمیر نے آگے یہ اضافہ روایت کیا ہے کہ) شغار یہ ہے کہ ایک آدمی کسی سے کہے کہ تو اپنی بیٹی کا نکاح مجھ سے کر دے اور میں اپنی بیٹی کا نکاح تم سے کرتا ہوں یا (یہ کہے) کہ تو اپنی ہمیشہ کا نکاح مجھ سے کر دے اور میں اپنی ہمیشہ کا نکاح تجھ سے کرتا ہوں (اس حدیث کے راوی عبیدہ بن سلیمان نے آگے یہ الفاظ مزید روایت کیے ہیں کہ) ان دونوں کے درمیان مہر نہ ہو۔“

یہ روایت بھی صحیح ہے تین روایت کے علاوہ باقی راوی صحیح بخاری و مسلم کے راوی ہیں۔ ذیل میں ان تین راویوں کی توثیق پیش خدمت ہے۔

①..... محمد بن عبداللہ الحافظ یہ امام بیہقی رحمۃ اللہ علیہ کے استاذ اور المستدرک کے مصنف اور مشہور ثقہ امام حاکم رحمۃ اللہ علیہ ہیں۔

②..... ابوبکر محمد بن احمد بن بالویہ، امام حاکم رحمۃ اللہ علیہ ایک حدیث کے متعلق فرماتے ہیں جس کی سند میں مذکورہ بالا راوی موجود ہے۔

رولة هذا الحديث عن آخرهم ثقات على شرط الشيخين -

اس حدیث کے تمام راوی امام بخاری و امام مسلم رحمۃ اللہ علیہ کی شرط پر ثقہ ہیں۔ نیز حافظ ذہبی رحمۃ اللہ علیہ نے بھی امام حاکم کی موافقت کی ہے۔ دیکھئے: المستدرک مع الخیص مختصراً، ج: ۱، ص: ۱۱۹، رقم الحدیث: ۱۷۳۰

③..... موسیٰ بن ہارون بن عبداللہ، ثقہ حافظ کبیر تقریب التہذیب، ج: ۲، ص: ۶۱۳

اس تفصیل سے معلوم ہوا کہ یہ روایت بھی صحیح ہے۔

دلیل نمبر (۴): سیدنا عبداللہ بن عمر رضی اللہ عنہ روایت بیان کرتے ہیں:

ان رسول اللہ ﷺ نہی عن الشغار والشغار ان
یزوج الرجل ابنته علی ان یزوجه الآخر ابنته لیس
بینهما صدق - [صحیح البخاری، کتاب النکاح،
باب الشغار، رقم الحدیث: ۵۵۱۲]

”بے شک رسول اللہ ﷺ نے شغار سے منع فرمایا اور شغاریہ
ہے کہ ایک آدمی اپنی بیٹی کا اس شرط نکاح کرائے کہ دوسرا بھی
اپنی بیٹی کا نکاح اس سے کر دے اور ان دونوں کے درمیان مہر
مقرر نہ ہو۔“

اس حدیث میں منقول شغار کی تفسیر میں اختلاف ہے کہ یہ تفسیر
کس کی ہے؟ حافظ ابن حجر رحمہ اللہ نے اپنی تصنیف لطیف فتح الباری
(ج: ۹، ص: ۴۰۲) میں اس پر نفیس بحث کی ہے اور اس تفسیر کے مرفوع
ہونے کو ہی راجح قرار دیا ہے۔ چنانچہ شیخ ناصر الدین البانی رحمہ اللہ
فرماتے ہیں:

رجح الحافظ فی الفتح کون هذا التفسیر مرفوعاً۔

[مختصر صحیح بخاری، ج: ۴، ص: ۲۴۶]
کہ حافظ ابن حجر رحمہ اللہ نے فتح الباری میں اس تفسیر کے مرفوع
ہونے کو ہی ترجیح دی ہے۔ اگر بالفرض یہ تفسیر مرفوع نہ بھی ہو پھر بھی
مذکورہ بالا مرفوع روایات کی تائید کے لیے کافی ہے۔

دلیل نمبر ⑤: سیدنا انس بن مالک رحمہ اللہ فرماتے ہیں:

الشغار ان یبدل الرجل الرجل اختہ باختہ بغیر
صدق - [مصنف عبدالرزاق، ج: ۶، ص: ۸۰، رقم
الحدیث: ۱۰۴۳۸]

”کہ شغار یہ ہے کہ ادا لے بدلے کا نکاح بغیر مہر کے کیا
جائے۔“

دلیل نمبر ⑥: سیدنا سوید بن غفلہ رحمہ اللہ فرماتے ہیں:

کانوا یکرہون الشغار والشغار الرجل یزوج
الرجل علی ان یزوجه بغیر مہر - [مصنف ابن ابی

شبیہ، ج: ۴، ص: ۳۴، رقم: ۱۷۴۹۸]

”لوگ (صحابہ و تابعین) شغار کو ناپسند (ناجائز) سمجھتے تھے اور
شغاریہ ہے کہ ادا لے بدلے کا نکاح بغیر مہر کے کیا جائے۔“

مذکورہ بالا دلائل کے علاوہ بھی سیدنا ابی بن کعب رحمہ اللہ کی روایت
طبرانی صغیر اور طبرانی اوسط (مجمع الزوائد، ج: ۴، ص: ۲۶۹) میں موجود
ہے لیکن سنداً کچھ کمزور ہے اور اسی طرح سیدنا ابو ریحانہ رحمہ اللہ کی روایت
امام ابوالشیخ رحمہ اللہ کی کتاب النکاح (فتح الباری، ج: ۹، ص: ۲۰۳) میں
موجود ہے لیکن امام موصوف کی مذکورہ کتاب میسر نہ ہونے کی وجہ سے
اس کی سند نامعلوم ہے۔ البتہ حافظ ابن حجر رحمہ اللہ نے اسے فتح الباری
میں بغیر نقد کے نقل کیا جو کہ ان کے نزدیک صحیح یا کم از کم حسن ہونے کی
دلیل ہے۔

شغار کی مکمل تعریف:

شغار کی ثانی الذکر تعریف دلائل کے لحاظ سے مجموع ہے ذیل
میں اس تعریف پر دیئے جانے والے دلائل اور حقیقت ملاحظہ فرمائیں۔

دلیل نمبر ①: سیدنا ابو ہریرہ رحمہ اللہ روایت بیان کرتے ہیں:

نہی رسول اللہ ﷺ عن الشغار زاد ابن نمیر
والشغار ان یقول الرجل للرجل زوجنی ابنتک
وازوجک ابنتی او زوجنی اختک وازوجک اختی -
[صحیح مسلم، کتاب النکاح، باب تحریم نکاح

الشغار، رقم الحدیث: ۱۴۱۶]

”نبی کریم ﷺ نے شغار سے منع فرمایا (اس حدیث کے راوی
ابن نمیر نے آگے یہ اضافہ روایت کیا ہے کہ) شغار یہ کہ ایک
آدمی کسی سے کہے کہ تو اپنی بیٹی کا نکاح مجھ سے کر دے اور میں
اپنی بیٹی کا نکاح تجھ سے کرتا ہوں یا (یہ کہے) کہ تو اپنی ہم شیرہ
کا نکاح مجھ سے کر دے اور میں اپنی ہم شیرہ کا نکاح تجھ سے
کرتا ہوں۔“

الجواب ①: عام قاعدہ ہے کہ الحدیث یفسر بعضها بعضا کہ

علامہ ابن ابی العزیز رحمہ اللہ نے ان دونوں جعل مرکب اور جعل بسیط کو ایک دوسرے سے پہچاننے کے لیے ایک قاعدہ بیان کیا ہے کہ ”جعل“ اگر بسیط ہوگا تو وہ خلق کی معنی میں ہوگا۔ جیسے اللہ تعالیٰ کا فرمان ہے:

﴿وَجَعَلَ الظُّلُمَاتِ وَالنُّورَ﴾ [الانعام: ۱]

اور اگر مرکب ہوگا تو وہ خلق کی معنی میں نہ ہوگا جیسے اللہ تعالیٰ کا فرمان ہے:

﴿وَلَا تَجْعَلُوا اللَّهَ عُرْضَةً لِّإِيمَانِكُمْ﴾ [البقرة: ۲۲۴]

[خلاصہ ما فی شرح عقیدہ طحاوی، ص: ۱۰۲]

مذکورہ بالا حدیث میں جعل مرکب ہے اس لیے کہ اگر اسے بسیط مانیں گے تو خلق کے معنی کرنا دشوار ہے بلکہ ناممکن ہے۔ اب جب معلوم ہوا کہ اس حدیث میں جعل مرکب ہے تو اس کا ایک مفعول ”صدقا“ موجود ہے اور دوسرا مفعول ”ہ“ ضمیر محذوف ہے اس کی اصل عبارت اس طرح ہوگی۔ ”کاناجعلہ صدقا“ مطلب ہوگا کہ ان دونوں نے اسی وٹہ سٹہ ہی کو مہر مقرر کیا تھا۔

الجواب (۲): اگر کوئی اس بات پر مصر ہو کہ یہاں ”جعل“ مرکب نہیں بلکہ بسیط ہی ہے تو عرض ہے کہ یہی روایت صحیح ابن حبان رقم الحدیث: ۴۱۴۱ اور مسند ابی یعلیٰ، ج: ۵، ص: ۴۲۶، رقم الحدیث: ۷۳۶۶ میں ”ہ“ ضمیر کے ساتھ موجود ہے۔ یعنی اس میں جعل مرکب ہی استعمال ہوا ہے۔ اس تفصیل سے معلوم ہوا کہ مندرجہ بالا معنی پر اس حدیث سے استدلال صریحاً غلط اور تار عنکبوت سے بھی کمزور ہے۔

وٹہ سٹہ کے نکاح کی وجہ حرمت:

یہ بات روز روشن کی طرح واضح ہے کہ وٹہ سٹہ کا نکاح حرام ہے۔ لیکن اس کی وجہ حرمت کیا ہے؟ اس بارے میں علمائے کرام کا اختلاف ہے۔ عمومی طور پر تین وجوہ بیان کی جاتی ہیں:

①..... بعض علماء کا خیال ہے کہ اس کی وجہ حرمت وہ نتائج وعواقب ہیں جو بعد میں فریقین میں سرایت کر جاتے ہیں۔

②..... بعض کا خیال ہے کہ اس کی وجہ حرمت ادلے بدلے کی

ایک حدیث دوسری حدیث کی تفسیر کرتی ہے یہ حدیث مجمل ہے اس کی تفسیر دوسری حدیث کرتی ہے جو کہ ابو ہریرہ رضی اللہ عنہ سے اسی سند سے مروی ہے اور سنن الکبریٰ للبیہقی رحمہ اللہ، ج: ۱۵، ص: ۴۷۵ میں موجود ہے اور ابھی دلیل نمبر ۳ میں گزری ہے اس کے آخر میں ”ولا صدقا“ بینہما کے الفاظ موجود ہیں۔ لہذا اس حدیث سے اس معنی پر استدلال درست نہیں۔

الجواب (۱): اس حدیث میں جو شغار کی تفسیر منقول ہے وہ مرفوع (رسول اللہ ﷺ) کی نہیں بلکہ امام عبید اللہ رحمہ اللہ کی ہے جیسا کہ سنن النسائی کتاب النکاح باب تفسیر الشغار، رقم الحدیث: ۳۳۳۸ اور مسند ابی عوانہ، ج: ۲، ص: ۲۷۱، رقم الحدیث: ۳۲۷۳ میں یہ وضاحت موجود ہے۔ دلیل نمبر (۲): امام عبدالرحمن بن ہرمز الاعرج رحمہ اللہ فرماتے ہیں:

ان العباس بن عبد اللہ بن العباس انکح عبد الرحمن بن الحکم ابنتہ وانکحہ عبد الرحمن ابنتہ وکانا جعلاً صدقا فکتب معاویۃ الی مروان یامرہ بالتفریق بینہما وقال فی کتابہ ہذا الشغار الذی نہی عنہ رسول اللہ ﷺ۔ [سنن ابی داؤد، کتاب

النکاح، باب الشغار، رقم الحدیث: ۲۰۷۵]

بے شک عباس بن عبد اللہ بن عباس نے عبدالرحمن بن الحکم کو اپنی بیٹی نکاح میں دی اور عبدالرحمن بن الحکم نے اپنی بیٹی کا نکاح عباس بن عبد اللہ سے کروایا اور انہوں نے مہر مقرر کی تھی (اسی وٹہ سٹہ کو) پس معاویہ رضی اللہ عنہ نے مروان کو خط لکھا اور حکم دیا کہ ان دونوں میں تفریق کر دو انہوں (معاویہ رضی اللہ عنہ) نے اپنے خط میں یہ بھی لکھا کہ یہ وہ شغار ہے جس سے رسول اللہ ﷺ نے منع فرمایا تھا۔

الجواب (۱): اس حدیث کا مطلب یہ ہے کہ انہوں نے اسی وٹہ سٹہ ہی کو مہر مقرر کیا تھا اس کے علاوہ الگ سے مہر مقرر نہیں کیا تھا۔ اس لیے کہ اس حدیث میں ہے ”وکاناجعلہ صدقا“ جعل دو قسم کا آتا ہے:

①..... جعل مرکب (جو دو مفعولوں کا متقاضی ہو۔)

②..... جعل بسیط (جو صرف ایک مفعول ہی پر ملکتی ہو)

شرط ہے کیوں کہ یہ شرط شرعاً ناجائز ہے۔ کیوں کہ ایسی کوئی شرط کتاب و سنت میں موجود نہیں۔ رسول اکرم ﷺ کی حدیث ہے:

كل شرط ليس في كتاب الله فهو باطل - [مسند

احمد، ج: ۲، ص: ۲۱۳]

نیز صحیح بخاری رقم الحدیث: ۲۱۶۸ اور صحیح مسلم، رقم الحدیث: ۱۵۰۴ میں ہے آپ ﷺ نے فرمایا:

ما بال رجال يشترطون شروطا ليست في كتاب

الله ما كان من شرط ليس في كتاب الله فهو

باطل وان كان مائة شرط -

ایسے لوگوں کا کیا حال ہے جو ایسی شرطیں لگاتے ہیں؟ جو کتاب اللہ میں نہیں ایسی شرط جو کتاب اللہ میں نہیں وہ باطل ہے اگرچہ وہ (۱۰۰) شرطیں ہی کیوں نہ ہوں۔

⑤..... بعض کہتے ہیں کہ اس کی وجہ حرمت مہر کا نہ ہونا ہے۔ وٹہ سٹہ کے نکاح کی وجہ حرمت جو نمبر امیں میں بیان ہوئی کہ اس نکاح کی وجہ حرمت نتائج و عواقب ہیں جو بعد میں فریقین میں سرایت کر جاتے ہیں۔ تو یہ وجہ ہمارے علم کے مطابق کسی حدیث میں نہ صراحتاً اور نہ ہی دلالتاً موجود ہے یاد رہے کہ ہمارے علم کے مطابق کسی بھی حرام کام سے بچنے اور اسے حرام قرار دینے کی وجہ شریعت میں نتائج و عواقب بیان نہیں ہوئے۔ اگر بالفرض و محال کہیں کسی امر کی وجہ حرمت یہ بیان ہوئی بھی ہو تو وہ اسی امر کے ساتھ خاص ہوگی، واللہ اعلم

اگر کوئی آدمی یہ کہے کہ کسی چیز کی وجہ حرمت کا حدیث میں موجود ہونا ضروری نہیں بلکہ ہمیں مشاہدات و تجربات سے معلوم ہوا کہ وٹہ سٹہ مع المہر کے نکاح کے نتائج صحیح نہیں نکلتے تو اس کا جواب یہ ہے کہ مشاہدات و تجربات سے کسی چیز کے نتائج و عواقب کی خرابی پر مطلع ہونے کے باوجود اس پر یہ حکم نہیں لگایا جاسکتا کہ وہ چیز حرام ہے۔ کیوں کہ کسی چیز کی حلت و حرمت کا اختیار شریعت اسلامی کے علاوہ کسی کو نہیں۔

دوسری وجہ ادلے بدلے کی شرط بتائی جاتی ہے یہ وجہ بھی کسی حدیث میں وارد نہیں ہوئی باقی رہی وہ احادیث جن میں ہے کہ ہر وہ شرط

جو کتاب اللہ میں نہیں وہ باطل ہے تو ان کا مطلب ہے کہ ہر وہ شرط جو کتاب اللہ کے مخالف ہے وہ باطل ہے۔ امام بخاری رحمہ اللہ نے سیدنا عمر بن خطاب یا عبد اللہ بن عمر رضی اللہ عنہما سے نقل کیا ہے کہ انہوں نے فرمایا کہ

كل شرط خالف كتاب الله فهو باطل وان اشترط

مائة شرط - [صحیح بخاری، رقم: ۲۷۳۵]

”ہر وہ شرط جو کتاب اللہ کے مخالف ہے وہ باطل ہے اگرچہ سو (۱۰۰) شرطیں کیوں نہ رکھی جائیں۔“

امام ابن خزیمہ رحمہ اللہ فرماتے ہیں کہ

ليس في كتاب الله اى ليس في حكم الله جوازة او وجوبه لا ان كل شرط من شرط شرطا لم ينطق به الكتاب يبطل لانه قد يشترط في البيع الكفيل فلا يبطل الشرط ويشترط في الثمن شرط من اوصافه او من نجومه ونحو ذلك فلا يبطل - [فتح الباری،

ج: ۵، ص: ۲۳۲، رقم الحدیث: ۲۵۶۲]

”کتاب اللہ میں نہ ہونے مطلب یہ ہے کہ اللہ کی کتاب سے ان کا عدم جواز یا عدم وجوب ثابت ہو اور یہ مطلب نہیں کہ جو شرط اللہ کی کتاب میں مذکور نہ ہو وہ باطل ہے۔ کیوں کہ کبھی بیع میں کفالت کی شرط ہوتی ہے کبھی قیت میں یہ شرط ہوتی ہے کہ اس قسم کے پیسے ہوں یا اتنی مدت میں دیئے جائیں یہ شرطیں صحیح ہیں گوا اللہ کی کتاب میں ان کا ذکر نہیں کیوں کہ یہ شرطیں مشروع ہیں۔“

حافظ ابن القیم رحمہ اللہ فرماتے ہیں:

فتضمن هذا الحكم وجوب الوفاء بالشروط التي

في العقد اذا لم تتضمن تغييراً لحكم الله ورسوله -

کہ یہ حدیث اس حکم پر متضمن ہے کہ وہ شروط جو شادی کے موقع پر رکھی جاتی ہیں۔ ان کو پورا کرنا ضروری ہے جب تک وہ شروط اللہ تعالیٰ یا رسول اللہ ﷺ کے کسی حکم کی تبدیلی پر مشتمل نہ ہوں۔

اس تفصیل سے معلوم ہوا کہ ادلے بدلے کی شرط اس نکاح کے

صداق بینہما“ انہ علة النهی - [سب السلام شرح

بلوغ المرام، ج: ۳، ص: ۱۲۲ تحت الرقم: ۱۶]

”کہ اس (نکاح شغار) کی نبی کی علت کے بارے میں فقہاء کا اختلاف ہے۔ پس یہ سب تنجینی اقوال ہیں البتہ حدیث کے الفاظ ”لا صداق بینہما“ سے ظاہر ہوتا ہے کہ یہی (مہر کی عدم موجودگی) اس نکاح (نکاح شغار) کی نبی کی علت ہے۔“ شیخ الحدیث مولانا محمد رفیق الازہری رحمہ اللہ فرماتے ہیں:

كان هذا نكاح الجاهلية يجعلون بضع كل منهما صداق الاخرى وكان ظلماً صريحاً على النسوة فحرمه الاسلام فاذا تحقق الصداق بينهما برضاهما واشترط كل الفريق فلا شغار -

[ضوء السالك حاشیہ مؤطا امام مالک، ص: ۳۰۷]

”یہ جاہلیت کا نکاح تھا لوگ ان دونوں عورتوں میں سے ہر ایک کی شرم گاہ ہی کو حق مہر مقرر کرتے تھے یہ عورتوں پر صریح ظلم تھا۔ لہذا اسلام نے اسے حرام قرار دے دیا اور جب وہ دونوں مہر مقرر کریں اور شرط بھی لگائیں یہ شغار نہیں کہلائے گا۔“

خلاصہ کلام:

مذکورہ بالا بحث سے معلوم ہوا کہ نکاح شغار کی وجہ حرمت مہر کی عدم موجودگی ہے کیوں کہ مہر ارکان نکاح میں سے ایک رکن جس کا دینا واجب ہے جس کے بغیر نکاح کے ہونے کا شریعت مطہرہ میں تصور بھی نہیں۔ یاد رکھنا چاہیے شغار دو چیزوں کے مجموعہ کا نام ہے:

①..... ادلے بدلے کی شرط

②..... مہر کی عدم موجودگی۔ لہذا کسی نکاح میں اگر ان دونوں میں سے کوئی ایک چیز بھی نہ ہوگی اسے نکاح شغار نہیں کہیں گے۔ جس طرح لفظ ”عبد“ روح اور جسم کے مجموعہ کو کہتے ہیں ان میں سے کوئی ایک چیز بھی مفقود ہوگی تو اسے عبد نہیں کہیں گے۔ [شرح عقیدہ طحاویہ]



حرمت کی وجہ نہیں کیوں کہ کسی شرط کے کتاب وسنت میں موجود نہ ہونے سے اس کا غلط ہونا ثابت نہیں ہوتا۔

باقی رہی تیسری وجہ یعنی اس نکاح کے حرمت کی وجہ مہر کا نہ ہونا ہے تو قرآن وحدیث کا مطالعہ کرنے سے معلوم ہوتا ہے کہ نکاح میں مہر کا ہونا ضروری ہے بلکہ مہر ارکان نکاح میں سے ایک رکن ہے۔ چنانچہ اللہ تعالیٰ کا فرمان ہے:

﴿ فاتوا النساء صدقاتهن نحلة ﴾ [النساء: ۴]

پس عورتوں کو ان کا مہر خوشی سے دے دو اس آیت میں ﴿فاتوا﴾ امر کا صیغہ ہے جو کہ وجوب متقاضی ہے۔ اسی طرح رسول اکرم ﷺ نے فرمایا:

احق الشروط ان توفوا به ما استحللتم به الفروج -

[صحیح بخاری، کتاب الشروط، باب الشروط فی المہر

عند عقدة النکاح، رقم الحدیث: ۲۷۲۱]

”کہ وہ شرطیں جن کے ذریعے تم نے عورتوں کی شرم گاہوں کو حلال کیا ہے پوری کی جانے کی سب سے زیادہ مستحق ہیں۔“

اس آیت مبارکہ اور حدیث شریف سے ظاہر ہے کہ حق مہر اور اس کے متعلق دیگر شروط کو پورا کرنا ضروری ہے بلکہ تمام محدثین کرام رحمہم اللہ کے نزدیک مہر کا دینا واجب ہے۔ کیوں کہ یہ عورتوں کا حق ہے۔ لہذا معلوم ہوا کہ اس نکاح (نکاح شغار) کی وجہ حرمت بھی یہی مہر کا نہ ہونا ہے کیوں کہ نکاح میں مہر کی عدم موجودگی کا شریعت اسلامی تصور بھی نہیں۔

حافظ ابن القیم رحمہ اللہ فرماتے ہیں:

اس نکاح (شغار) کی وجہ حرمت وٹہ سٹہ کو ایک دوسرے کے لیے مہر مقرر کرنا ہے اس سے عورتوں کو کوئی فائدہ نہیں پہنچتا بلکہ اس سے جو مہر عورت کو ملنی چاہیے وہ مہر عورت کے ولی کی طرف لوٹ آتی ہے اور یہ عورتوں پر ظلم ہے۔ [زاد المعاد، ج: ۵، ص: ۱۰۹]

صاحب سبل السلام علامہ محمد بن اسماعیل الصنعانی رحمہ اللہ فرماتے ہیں:

للفقهاء خلاف فی علة النهی لا نطول به فكلها

اقوال تخمينية ويظهر من قوله فی الحديث ”لا

اسلامی تہذیب اور ثقافت

مولانا عبدالغفار حسن رحمہ اللہ

عنوان کے انتخاب کی وجہ:

جب سے پاکستان بنا ہے اسلامی تہذیب اور ثقافت کا مفہوم ایسا بنادیا گیا ہے کہ انسان حیران ہے مثلاً اس دور میں بہت سے ہمارے رہنما یہ بیان دیتے ہیں کہ موسیقی، مصوری اور رقص اور اس کی تمام چیزیں اسلامی ثقافت اور تہذیب ہیں۔ ان حضرات کے نزدیک اسلامی تہذیب اور ثقافت کو زندہ کرنے کے لیے ناچ، مخلوط رقص، مصوری اور موسیقی کو ترویج دینا ہے اور اس کا تمام لوگوں میں ذوق پیدا کرنا ہے۔ بلکہ یہاں تک کہا جاتا ہے کہ ان کو اسکولوں میں بطور مضمون پڑھانا چاہیے۔

اسلامی تہذیب اور ثقافت کے بارے میں یہ غلط فہم کی اشاعت کی جاتی ہے اس لیے یہ ضروری سمجھا گیا کہ آپ کے سامنے واضح کر دیا جائے کہ اسلامی تہذیب اور ثقافت کیا ہے۔

اس گفتگو کی دو شقیں ہوں گی:

①..... اسلامی تہذیب و ثقافت سے مراد اور وضاحت۔

②..... موسیقی، مصوری اور بت سازی پر تبصرہ۔

تہذیب اور ثقافت کے معنی:

تہذیب کے معنی چھانٹنے کے آتے ہیں، یہ عربی کا لفظ ہے۔ ہذب الولد کا معنی آتا ہے: اس کے برے اور گندے اخلاق کو چھانٹ دیا اور اسے مہذب بنادیا۔ تہذیب درخت کے لیے بھی آتا ہے: ہذب الشجر یعنی اس کے گندے پتے صاف کر دیئے۔ دوسرا لفظ ثقافت ہے، یہ بھی تہذیب کے ہم معنی ہے۔ ثقافت کے معنی آتے ہیں: ہذبہ، یہ لفظ نیزے کو سیدھا کرنے کے لیے بھی استعمال ہوتا ہے اور اس کے معنی ماہر کے بھی آتے ہیں۔

کسی قوم کے رہن سہن کے طریقوں اور اجتماعی، مجلسی آداب

کا نام ثقافت ہے۔ یہ ثقافت دراصل قوم کے بنیادی افکار و نظریات کا عکس ہوتے ہیں جس قسم کے افکار و خیالات ذہنوں میں پرورش پاتے ہیں اسی قسم کی ثقافت اپنا جلوہ دکھاتی ہے۔ اس تہذیب اور ثقافت سے اس قوم کے نظریات اور عقائد کا پتہ چلتا ہے۔ یعنی یہ اس قوم کے عقائد کا آئینہ ہوتی ہے۔

قوم جیسے عقیدے، خیالات اور اخلاق و عادات کی حامل ہوگی ویسی ہی اس قوم کی تہذیب اور ثقافت ہوگی۔ اگر اس قوم کا عقیدہ گندہ ہوگا تو اس کی تہذیب اور ثقافت بھی ویسی ہی ہوگی۔ تہذیب یا تو صالح اور پاکیزہ ہو سکتی ہے یا گندی۔

اسلامی ثقافت اور تہذیب:

اسلام نے سیرت سازی کے جو اصول بنائے ہیں اسلامی تہذیب اس کا عکس ہے۔ اسلامی تہذیب و ثقافت جن چیزوں کا آئینہ بنتی ہے وہ یہ ہیں:

توحید، رسالت، قیامت پر ایمان۔ یہ بنیادی عقائد انسان کی تہذیب اور ثقافت پر اثر انداز ہوتے ہیں، اگر اس میں شرک اور الحاد موجود ہو تو اسی لحاظ سے اس کی تہذیب اور مزاج الگ ہوگا۔ اگر اوہام پرستی یا لالچی چیزیں اس میں شامل ہوں گی تو اسی لحاظ سے اس کی تہذیب اور ثقافت ہوگی۔

اسلام سے پہلے کی ثقافت:

سیٹی اور تالی بجانا اور خانہ کعبہ کا ننگا ہو کر طواف کرنا، یہ ان کی تہذیب تھی وہ یہ کہتے تھے کہ جن کپڑوں میں ہم سال بھر گناہ کرتے ہیں ان کو پہن کر طواف کرنا درست نہیں ہے۔ یہ وہم ان کے دلوں میں پیدا ہوا، اس لیے ان کے عقیدے میں اس طرح کی سب باتیں اچھی

ہوتی تھیں۔

اور ایک مثال:

اسلام سے پہلے ہی کی ایک اور مثال دیکھئے کہ جب کوئی شخص سفر پر جا رہا ہے اور راستے میں عبادت کا خیال آگیا تو اس نے آٹے کا بت بنایا اور اس کے آگے ماتھا ٹیک دیا اور جب بھوک لگی تو اسی کو پکا کر کھالیا، یہ بھی ثقافت اور تہذیب ہے۔ یہ جاہلی تہذیب اور ثقافت بت پرستی، شرک اور وہم پرستی کا نتیجہ ہے۔

اگر انسان کے پاس توحید رسالت اور آخرت پر ایمان موجود ہوگا تو اس صورت میں اس کی ثقافت اور تہذیب صاف ستھری اور نکھر کر سامنے آئے گی۔ یہ فرق ہے اسلامی اور غیر اسلامی تہذیب میں۔

اسلامی تہذیب و ثقافت کے ارکان:

- ①..... حیا ②..... تواضع
- ③..... افشاء السلام ④..... سادگی
- ⑤..... خوش طبعی (ایک حد تک)

(۱) حیا:

یہ وہ بنیادی چیز ہے جس پر تہذیب اور ثقافت کا دار مدار ہے۔ مغربی اور اسلامی تہذیب میں جو نمایاں فرق ہے وہ حیا کا ہے۔ حیا کے کئی مفہوم ہیں، اسلام میں اس کو بڑی اہمیت دی گئی ہے۔ حدیث میں آتا ہے:

((اذالم تستحی فاصنع ما شئت)) [صحیح

البخاری: کتاب الادب، باب اذالم تستحی فاصنع ما شئت]

اسی طرح قرآن کریم میں ارشاد ہے:

﴿وَقُلْ لِلْمُؤْمِنَاتِ يَغْضُضْنَ مِنْ أَبْصَارِهِنَّ وَيَحْفَظْنَ فُرُوجَهُنَّ وَلَا يُبْدِينَ زِينَتَهُنَّ إِلَّا مَا ظَهَرَ مِنْهَا وَلَا يَخْضِبْنَ بِخُمْرِهِنَّ عَلَى جُيُوبِهِنَّ وَلَا يُبْدِينَ زِينَتَهُنَّ إِلَّا لِبُعُولَتِهِنَّ أَوْ آبَائِهِنَّ﴾ [النور: ۳۱]

یہ اسی حیا کی بنا پر عورتوں سے کہا گیا ہے کہ وہ اپنی نگاہیں نیچی رکھیں اور اپنی آبروؤں کی حفاظت کریں اور زینت کو سوائے شوہر، بھائی بہن اور ماں باپ کے کسی کے لیے ظاہر نہ کریں۔

اسلامی تہذیب برائی اور بے حیائی کے تمام کاموں سے روکتی ہے۔ مثلاً بدکاری کو اسلام نے حرام ٹھہرایا ہے لیکن اس کے برعکس مغربی تہذیب میں اگر فریقین رضامند ہوں تو کوئی گناہ نہیں۔ اب یہ بھی تہذیب اور ثقافت ہے اس صورت میں تمام خرابیاں جائز ہو سکتی ہیں۔

اسی بناء پر آپ دیکھتے ہیں کہ اسلام میں پردہ ہے اور یہ اسلامی ثقافت اور تہذیب میں سے ہے لیکن اس کے برعکس بے حجابی مغربی تہذیب ہے۔ بے حجابی صرف جلد کی ہی نہیں ہوتی بلکہ جس سے جسم کے ابھار معلوم ہوں وہ بھی بے حجابی میں داخل ہے۔ یہ سب اسلام میں ناجائز ہے اور اسلامی تہذیب اور ثقافت کے خلاف ہے بلکہ ایسے کپڑے بھی اسلام میں ناجائز ہیں جن سے جسم اور جسم کے ابھار نظر آئیں۔

حیا ہی قوم کے مزاج اور اخلاق و عادات کا عکس اجتماعی زندگی میں رونما ہوتا ہے۔ قرآن کریم میں ازواج مطہرات کے بارے میں آتا ہے:

﴿وَإِذَا سَأَلْتُمُوهُنَّ مَتَاعًا فَاسْأَلُوهُنَّ مِنْ وَرَاءِ حِجَابٍ﴾

[الاحزاب: ۵۳]

اسلام کا مزاج اس بارے میں اتنا نازک ہے کہ اگر عورت کو کسی مرد سے بات کرنے کی ضرورت پیش آئے تو اس کی آواز میں بناوٹ اور لچک نہ پائی جائے۔ عورت کے بارے میں اتنی احتیاط کی جاتی ہے کہ عورت کی آواز بھی ایک قسم کا پردہ ہے۔ اور یہی آوازیں آج کل بے حیائی کا ذریعہ بنتی ہیں۔ عورت کی آواز کو اچھا لکرا اور خوشنما انداز میں پیش کیا جاتا ہے تاکہ جس قدر بے حیائی ہو اسی قدر تہذیب اور ثقافت اعلیٰ اور بلند ہو۔ یہ سب مغربی تہذیب کی برکات ہیں۔

(۲) تواضع:

دوسری چیز جو اسلامی تہذیب اور ثقافت میں داخل ہے وہ تواضع ہے۔ انسان زندگی اور تواضع میں ایک باہمی ربط ہے۔ اگر انسان میں تواضع موجود نہ ہو تو اس کا اثر اسی کے ظاہر پر بھی ہوتا ہے۔ قرآن کریم میں آتا ہے:

﴿وَلَا تَمْشِ فِي الْأَرْضِ مَرَحًا﴾ [الاسراء: ۳۷]

”زمین پر اکڑ کر نہ چل۔“

یہ ظاہر کی اکڑ دل کے اثرات کو ظاہر کرتی ہے۔ اسی طرح لباس

میں کبر اور فخر نہ پایا جائے۔ جیسا کہ حدیث میں آتا ہے:

((من جر ثوبه خيلاء لم ينظر الله اليه يوم القيامة))

[صحیح البخاری: کتاب المناقب، باب قول النبی ﷺ

لو كنت متخذاً خليلاً]

”جو اپنے کپڑے کو فخر سے زمین پر گھسیٹے ہوئے چلا اللہ تعالیٰ

اس کی طرف نظر رحمت نہ فرمائے گا۔“

ایرانی تہذیب میں چوغہ و عبا اور پنجابی تہذیب میں بڑی بڑی چادریں، ثروت کی نشانی ہیں۔ ان چیزوں میں ایک قسم کا اظہار فخر اور تکبر پایا جاتا ہے اور پھر تواضع کا نام و نشان ہی باقی نہیں رہتا۔

اسلامی تہذیب اور ثقافت کی یہ ایک اور خصوصیت ہے کہ انسان ایسا لباس نہ پہنے اور ایسا انداز اختیار نہ کرے جس میں تکبر اور فخر پایا جاتا ہے:

((لا اكل متكئا)) [صحیح البخاری: کتاب

الاطعمة، باب لا اكل متكئا]

”میں تکیہ لگا کر نہیں کھاتا۔“

یہ بھی اسلامی ثقافت ہے کہ تکیہ لگا کر نہ کھایا جائے لیکن تکبر آدمی تکیہ لگا کر کھاتا ہے۔ جو شخص اس طرح کھاتا ہے اس کے سامنے صرف یہی دنیا کی زندگی ہے تا کہ عیش کر لے اور اس کا آخرت پر ایمان نہیں۔ قرآن میں ایسے لوگوں کے قول کو نقل کیا گیا ہے:

﴿وَقَالُوا مَا هِيَ إِلَّا حَيَاتُنَا الدُّنْيَا نَمُوتُ وَنَحْيَا وَمَا يُهْلِكُنَا إِلَّا الدَّهْرُ﴾ [الحجاثیہ: ۲۴]

”وہ کہتے ہیں یہ دنیا کی زندگی کیا ہے ہم مر جاتے ہیں اور پھر زندہ

ہو جاتے ہیں، زمانے کی گردشیں ہمیں ہلاک کر دیتی ہیں۔“

یہ عقیدہ تکبر لوگوں کا ہے، اس کا لازماً نتیجہ ہوگا کہ اسلامی لباس اور تواضع اور دوسری اسلامی تہذیب اور ثقافت کی چیزیں اس میں نہ پائی جائیں گی۔

(۳) افشاء السلام:

رسول کریم ﷺ کا یہ طریقہ مبارک تھا کہ جس سے بھی آپ ملتے پہلے سلام کہتے۔ یہ بھی اسلامی ثقافت اور تہذیب ہے اس میں بھی تواضع پائی جاتی ہے۔

((افشاء السلام)) [صحیح البخاری: کتاب

الایمان، باب انه لا يدخل الجنة الا المؤمنون.....]

”آپس میں سلام کو عام کرو۔“

اس کے مقابلے میں بڑے اور متکبر لوگ اس انتظار میں رہتے ہیں کہ دوسرا سلام کرے اور پھر یہ جواب دیں۔ یہ لوگ اپنے علم، مال، اقتدار اور عہدے کی بنا پر ایسا کرتے ہیں۔ متکبر لوگ زبان سے بھی نہیں بلکہ دوسروں کو ہاتھ کے اشارے سے سلام کا جواب دیتے ہیں۔ اس کے برعکس رسول کریم ﷺ خود سلام پہلے کرتے، اس میں کسی قسم کی بڑائی اور تکبر نہیں بلکہ تواضع پائی جاتی ہے۔

جب رسول کریم ﷺ کسی مجلس میں بیٹھتے تو اس طرح بیٹھتے کہ اجنبی لوگ یہ محسوس نہ کر سکتے تھے کہ رسول اللہ (ﷺ) کون ہیں۔

(۴) سادگی:

سادگی اسلامی تہذیب اور ثقافت کا ایک اہم جزء ہے۔ یہ سادہ مزاجی ایک ایسی چیز ہے کہ اس کا دل پر بہت اثر ہوتا ہے۔ اس سے تمام زندگی متاثر ہوتی ہے اس معاملہ میں شریعت نے کوئی حد بندی نہیں کی۔ اخلاقیات میں اس قسم کی حد بندیاں نہیں ہوتیں۔

ایک حدیث میں آتا ہے:

((ان البذاة من الايمان))

[سنن ابی داود: کتاب الترجل، باب]

اگر ایک مسلمان کے دل میں اسلام سے محبت اور اس پر چلنے کا عزم ہے تو وہ خود اختیار کر سکتا ہے کہ اس کے رہنے سہنے میں، کھانے اور پینے میں کہاں کہاں فضول خرچی ہے اور کہاں نہیں۔ یہ بھی یاد رکھیں کہ سادگی میں صفائی اور ستھرائی بھی شامل ہے۔ ایسا نہ ہو کہ انسان صفائی اور ستھرائی کے لحاظ سے گنہگار ہو۔

((الطهور شطر الايمان)) [صحیح مسلم: کتاب

الطهارة، باب فضل الوضوء]

”صفائی نصف ایمان ہے۔“

((اياك والتنعيم)) [شعب الايمان: باب فی الملابس،

فصل فیمن اختار التواضع فی اللباس: ۶۱۷۸]

اخبارات میں ایک مرتبہ یہ خبر پڑھنے میں آئی کہ کسی شخص نے ٹیلیفون پر غلط قسم کی خبریں لوگوں کے گھروں میں بتائیں۔ مثلاً فلاں شخص کی بس سے ٹکر ہوگئی اور وہ فلاں ہسپتال میں پڑا ہے۔ ایسی خبریں سن کر گھر کی خواتین بے پردہ، بدحواس گھر نکل کر ہسپتال پہنچیں تو وہاں کچھ بھی نہیں تھا۔ یہ مغربی تہذیب کی برکات میں سے ہے لیکن اس کے برعکس اسلامی ظرافت اور خوش طبعی ایک اچھا فعل ہے۔

اسلامی ثقافت نہ صرف انسان کے زندہ رہنے تک ہے بلکہ جب وہ مرجاتا ہے تو اس وقت بھی معلوم ہوتی ہے۔ اس کے مرنے کے بعد اس کو دفن کرنا یا جلادینا ان دونوں طریقوں میں کون سا بہتر ہے۔ اسلام نے دفن کرنے کو اختیار کیا ہے اس میں بھی کفن دفن میں غلو سے روکا گیا ہے۔ اسلامی تہذیب اور ثقافت میں ہر لحاظ سے سلیقہ ہے۔

یہ ہے اسلامی تہذیب اور ثقافت کا مختصر تعارف، اس کے مقابلہ میں مغربی ثقافت آپ کے سامنے ہے۔

اسلامی ثقافت اور مغربی ثقافت:

مغربی دنیا میں جس طرح کے افکار و نظریات پائے جاتے ہیں اسی طرح کی تہذیب و ثقافت نے بھی وہاں جنم لیا ہے۔ بنیادی عقیدہ جس کی بنا پر اسلامی ثقافت اور مغربی ثقافت میں امتیاز ہو سکتا ہے، یہ ہے کہ اس سرزمین اور اس سرزمین کی تمام مخلوقات اور زمین سے اوپر کی تمام فضا، آسمان، سمندر اور پہاڑ، غرض یہ کہ جتنی بھی چیزیں ہیں اللہ تعالیٰ ان سب کا مالک اور حاکم ہے۔ اور ان کو وجود بخشنے والا وہی ہے اور کوئی نہیں اور وہ ہی آخرت کے دن کا مالک ہے۔

یہ عقیدہ ان مغربی لوگوں میں موجود نہیں اس بنا پر وہ یہ سمجھتے ہیں کہ اس دنیا میں عیش و عشرت کی زندگی گذار لی جائے اس کے بعد پھر وقت ہاتھ نہ آئے گا۔ اس بنا پر ان کے نزدیک سب سے بڑی چیز جس سے وہ اس زندگی میں فائدہ اٹھائیں، حسن و جمال ہے جس سے لطف اندوز ہونے کے لیے کسی پابندی کو گوارا نہیں کیا جاتا۔ اس بے قید حسن پرستی کی بنا پر مغربی ثقافت نے انسانی زندگی کو امن و سکون سے محروم کر دیا ہے۔ اس کے برعکس اسلامی تہذیب اس بارے میں اتنی نازک حس رکھتی ہے کہ اس

”بچو تم نعمت کا اظہار کرنے سے۔“

اللہ تعالیٰ کی نعمتوں کا اظہار جائز ہے لیکن اگر ساتھ تکلف نہ ہو۔ یہ صورت کہ ٹھٹھا ٹھاٹھ مار کر کرنے کے لیے قرض لے اور اس پر لوگوں سے داد لے۔ اس قسم کی فضول خرچی اسلام میں جائز ہی نہیں ہے۔ انسان اگر اپنی زندگی کو اسلامی بنائے اور بلا تکلف زندگی اختیار کرے تو اس میں کوئی حرج نہیں جو پاکیزہ اور زینت والی بھی ہو۔

(۵) خوش طبعی:

اسلامی تہذیب میں واہیات گفتگو اور غلط قسم کی باتوں سے روکا گیا ہے۔

((من حسن اسلام المرء ترکہ مالا یغنیہ)) [سنن

الترمذی: کتاب الزہد عن رسول اللہ ﷺ، باب فیمن

تکلم بکلمۃ یضحیک بہا الناس]

”فضول باتوں کو چھوڑنا بہترین مسلمان ہونے کی نشانی ہے۔“

اس کے برعکس خوش طبعی اور ظرافت جس میں وقار اور حلم کی چاشنی ہو اسلامی تہذیب اور ثقافت میں داخل ہے۔ رسول کریم ﷺ جہاں اللہ ذوالجلال کے خوف سے ہر وقت لرزاں رہتے تھے وہاں خوش طبعی بھی تھی وہ اپنی حدود کے اندر، ایسا نہیں کہ اس کو ایک مقصد ہی بنا لیا جائے۔

مثال کے طور پر ایک واقعہ نقل کیا جاتا ہے کہ ایک مرتبہ ایک بڑھیا رسول کریم ﷺ کی خدمت میں حاضر ہوئی تو کہا کیا بڑھیا جنت میں جائے گی! تو آپ نے فرمایا: بڑھیا جنت میں نہیں جائے گی! بڑھیا نے جب یہ بات سنی تو بہت پریشان ہوئی کہ ساری عمر تو عبادت میں گذاری اور یہاں یہ حکم کہ بڑھیا جنت میں نہیں جائے گی۔ تو پھر فوراً ہی آپ نے کہا کہ بڑھیا کو جوان بنا کر جنت میں بھیجا جائے گا تو اس پر وہ خوش ہوگئی۔ قرآن کریم آتا ہے:

﴿فَجَلَنَّهُنَّ آبْكَارًا﴾ [الواقعة: ۳۶]

یہ آپ کی ظرافت میں ایک مثال ہے۔ اسلامی ظرافت میں یہ بھی داخل ہے کہ کسی کو اس ظرافت کی وجہ سے نقصان نہ ہو جیسا کہ مغربی تہذیب میں اپریل فول منایا جاتا ہے۔

میں مبتلا ہو جائے۔ اس لیے شریعت نے اس بارے میں کڑی نگرانی کی ہے اگر کسی اجنبی عورت کی طرف ایک مرتبہ نظر چلی جائے تو دوسری مرتبہ اس کی طرف دیکھنا گناہ ہوگا کیوں کہ یہ قصداً دیکھنا ہے۔ اس سے ایسا ہو سکتا ہے کہ اگر کسی کو دل کی بیماری ہو تو وہ برائی کا ارادہ کر سکتا ہے اس لیے شریعت نے دوسری مرتبہ دیکھنے کو بھی گناہ ٹھہرایا ہے:

((يا على لا تتبع النظرة النظرة فان لك الاولى

ولست لك الاخرة)) [سنن ابی داود: کتاب

النکاح، باب ما یؤمر به من غض البصر]

یہ اس لیے کہ یہ اصل جرم کی طرف رہنمائی نہ کر دے:

((لاتسافر المرأة ثلاثا الا ومعها ذو محرم))


[صحیح مسلم: کتاب الحج، باب المرأة مع محرم

الی حج]

یعنی کوئی عورت تنہا سفر نہیں کر سکتی۔ تاکہ وہ سارے اسباب و ذرائع جس سے فساد بگاڑ پھیلنے کا اندیشہ ہے، نہ پیدا ہوں بلکہ عورت کے ساتھ محرم کا ہونا ضروری ہے۔ ایسے ہی کسی جگہ اجنبی مرد اور نامحرم عورت تنہا نہیں رہ سکتے خواہ کتنے ہی متقی کیوں نہ ہو۔ یہ اس لیے کہ اصل جرم کے مواقع نہ پیدا ہونے دیئے جائیں۔

مرد و زن کا مخلوط اجتماع جس میں پردہ کا انتظام نہ ہو یہ بھی اسلامی شریعت کے منافی ہے۔ غرض یہ کہ اسلامی شریعت اور اصول اس بارے میں اتنے نازک ہیں کہ وہ تمام ذرائع و اسباب جو اس مہلک اور معاشرے کو اخلاقی لحاظ تباہ کرنے والے مرض کی طرف نشاندہی کرتے ہیں وہ سب حرام ہیں۔

یہ اسلامی تہذیب کے خدوخال ہیں، اس میں طرح طرح کی پابندیاں لگا کر معاشرے کو فساد بگاڑ سے محفوظ رکھا گیا ہے اور یہ نہایت پاکیزہ معاشرہ ہے۔ اس کے برعکس مغربی تہذیب زنا میں بری طرح لت پت ہے وہاں کی اخلاقی حالت اتنی خراب ہے کہ ذکر کرنا مناسب نہیں۔ وہاں طہارت کا خیال ہی نہیں کیا جاسکتا اور پاکیزگی کا نام و نشان ہی نہیں ہے۔ [جاری ہے]



نے صرف زنا کو حرام نہیں ٹھہرایا ہے بلکہ ان اعمال و حرکات پر بھی قدغن لگائی ہے جو معاشرے میں حرام کاری کی نشوونما کے لیے کسی درجہ میں بھی محرک بن سکتے ہیں۔ اور وہ سب دروازے اور کھڑکیاں بند کر دیئے ہیں جن سے زنا کے جراثیم قوم میں پھیل سکتے ہیں۔ تاکہ اس بے ہودہ مرض کے جراثیم مسلم معاشرے میں پھلنے پھولنے سے رک جائیں۔

زنا آج کل دو طرح کا ہے: ایک بالجبر، دوسرا یہ کہ فریقین رضامند ہوں۔ ان دونوں کو اسلام نے حرام ٹھہرایا ہے۔ اس کے برعکس مغربی تہذیب میں زنا بالجبر تو جرم تسلیم کیا جاتا ہے لیکن زنا کی دوسری قسم مغربی ثقافت کی درخشاں مثال ہے۔

بدقسمتی سے زنا کی دوسری قسم ہمارے ملک میں بھی پائی جاتی ہے اور بتایا جاتا ہے کہ یہ فی نفسہ گناہ نہیں ہے۔ بلکہ ایک عورت باقاعدہ اپنا کاروبار چلا سکتی ہے اور حکومت اس کی سرپرستی فرماتی ہے۔ قرآن کریم زنا کے بارے میں آتا ہے:

﴿وَالَّذِينَ تَقَرَّبُوا إِلَيْهِ فَاِخْشَاةٌ وَسَاءَ

سَبِيلًا﴾ [الاسراء: ۳۲]

یہ نہیں فرمایا کہ زنا نہ کرو بلکہ یہ فرمایا ”زنا کے قریب بھی نہ جاؤ کیوں کہ یہ برائی کا راستہ ہے۔“

قرآن مجید کی اس آیت سے صاف اور واضح معلوم ہوتا ہے کہ زنا کے وہ تمام دروازے اور کھڑکیاں (جو زنا کے طرف لے جاتی ہیں، جن کی وجہ سے یہ مہلک مرض معاشرے میں پھیلتا ہے) اسلام میں ناجائز ہیں۔ اس کی مثال یوں ہے کہ ایک تو عام چراگا ہیں ہوتی ہیں جن میں لوگ اپنے مویشیوں کو چراتے ہیں اور ایک ایسی چراگا ہیں ہوتی ہیں جو سرکاری مویشیوں کے لیے مخصوص ہوتی ہیں ان میں بادشاہ وقت کے گھوڑے وغیرہ چرتے ہیں اس لیے یہاں پر پہرہ ہوتا ہے کہ کوئی دوسرا اس میں اپنے مویشی نہ چرائے۔ چنانچہ عام لوگوں کو ان بادشاہوں کی چراگا ہوں سے میلوں دور ہی رہنے کا حکم ہوتا ہے، ایسا نہ ہو کہ کہیں ان چراگا ہوں میں داخل ہو جائیں۔

یعنی یہاں پر بھی ان تمام اسباب و ذرائع کو جو زنا کی طرف لے جاتے ہیں ان سے منع کیا ہے ایسا نہ ہو کہ انسان زنا کی مہلک بیماری

آہ، اُستادِ محترم! مفتی عبدالرحمن الرحمانی

منشاء الرحمن چودھری (ضلع خانیوال)

عبدالرحمن جو بعد میں مفتی عبدالرحمن کے نام سے مشہور ہوئے اور چھوٹے بیٹے مولانا محمد عبداللہ تھے۔ دربار حضرت سلطان عبدالکحیم سے علیحدگی کے بعد مفتی عبدالرحمن نے جہاں اپنے مدرسے کا کام شروع کیا وہاں انہوں نے صبح کے وقت نماز فجر کے بعد عبدالکحیم میں مسجد صابری میں درس قرآن شریف کا سلسلہ شروع کیا۔ چوں کہ مسجد صابری شہر کے عین وسط میں بربل سڑک واقع ہے اس وجہ سے یہاں آپ کے درس سننے والے بہت زیادہ تعداد میں آتے تھے۔ آپ کے درس کے دوران مسجد بھری ہوتی تھی۔

مفتی عبدالرحمن نے مسجد صابری میں تقریباً دو دفعہ قرآن شریف کا ترجمہ اور تفسیر کے ساتھ ختم کیا۔ سات آٹھ سالوں میں قرآن شریف کے اس درس میں عبدالکحیم اور گرد و نواح سے متعدد اہل ذوق اور اہل علم اپنی پیاس بجھانے کے لیے روزانہ درس سننے کے لیے طویل سفر طے کر کے آتے تھے۔ ان کا روزانہ درس سننے والوں میں صوفی عبدالرشید مرحوم، مہر غلام محمد صلائے مرحوم، حاجی عبدالستار ملک مرحوم، حافظ نیاز احمد ملک، محمدوریام کے علاوہ راقم اور متعدد لوگ شامل تھے۔ جن میں علمائے کرام، طالب علم اور ہر مکتبہ فکر کے لوگ شامل ہوتے تھے۔ بسا اوقات کسی آیت کی تشریح اور تفسیر میں دن چڑھ جاتا اور تیز دھوپ پھیل جاتی مگر درس متواتر جاری رہتا۔ اور تمام لوگ ہمہ تن گوش درس کو سنتے تھے۔

راقم کو متواتر پانچ چھ سال تک مفتی عبدالرحمن کا مسجد صابری میں صبح کے وقت باقاعدگی سے درس قرآن شریف سننے کا شرف حاصل ہے۔ قرآن شریف کے ختم ہونے پر مفتی عبدالرحمن نے جو لمبی دعا مانگی وہ دعا اتنی دسوز، دگدگاتی تھی کہ اس دعا کا اثر آج بھی پینتیس چالیس سال بعد محسوس ہوتا ہے۔ دعا کیا تھی آہ و گریہ زاری تھی۔ ہر فرد انگلیاں اٹھا رہا تھا۔

۱۹۶۶ء کی دہائی میں مفتی عبدالرحمن الرحمانی ٹوبہ ٹیک سنگھ سے عبد الکحیم تشریف لائے۔ یہاں وہ دربار حضرت سلطان عبدالکحیم پر خطابت اور امامت پر مامور ہوئے۔ چوں کہ دربار حضرت سلطان عبدالکحیم کے متولی مسلک بریلوی سے وابستہ تھے۔ مفتی عبدالرحمن بھی اُس وقت بریلویت کے پیروکار اور پرچار کر تھے۔ جیسے جیسے ان کا مطالعہ وسیع ہوتا رہا ان کے نظریات میں بھی تبدیلی ہوتی رہی۔ اور وہ دربار پر ہی دیوبندی نظریات سے متفق ہو گئے۔ اور اس وقت دربار حضرت سلطان عبدالکحیم کے کچھ لوگ بھی آپ کے نظریات سے ایسے متفق ہوئے کہ وہ اب تک دیوبندی خیالات سے اتفاق رکھتے ہیں۔ اور ان میں زیادہ تعداد آپ کے شاگردوں کی ہے۔ دربار حضرت سلطان عبدالکحیم سے کئی سالوں کی اقامت کے بعد آپ نے ان سے علیحدگی اختیار کر لی اور اس وقت تک آپ عبدالکحیم میں ہر سطح پر کافی مشہوری حاصل کر چکے تھے۔

اس دور میں ایک طرف حضرت پیر مبارک شاہ بغدادی کا طوطی بول رہا تھا تو دوسری جانب پیر خورشید احمد کی نہ صرف علمی طور بلکہ سیاسی طور پر دھاک تھی۔ ایسے میں مفتی عبدالرحمن الرحمانی جو کہ نوجوان تھے اپنے علم کی وجہ سے اس مقصد میں ایک اہم مقام بنا چکے تھے۔ دربار حضرت سلطان عبدالکحیم سے علیحدگی کے بعد مفتی عبدالرحمن نے عبدالکحیم کے محلہ مجاہد آباد میں اپنی ٹوبہ ٹیک سنگھ میں زرعی اراضی فروخت کر کے مدرسہ جامعہ رحمانیہ سراجیہ بنایا۔ اس مدرسہ کا افتتاح ان کے والد مولانا سراج الدین رحمانی نے اپنے دست مبارک سے کیا۔ مولانا سراج الدین اپنے وقت کے عالم باعمل مفتی پرہیزگار شخصیت تھے اور تبلیغی جماعت سے وابستہ تھے۔

مولانا سراج الدین کے دو بیٹے اور دو بیٹیاں تھیں۔ بڑے بیٹے

سے فتاویٰ حاصل کرنے والوں میں ہر مکتبہ فکر کے لوگ شامل ہیں۔ آپ نے متعدد دینی کتب بھی تحریر کیں۔ اقوام متحدہ اور ہندوستان کی درخواست پر کالعدم جماعت الدعوة پر پابندی عائد کی گئی تو مفتی عبدالرحمن کو عبدالکحیم میں ان کے گھر پر تقریباً سات آٹھ ماہ تک نظر بند رکھا گیا۔ اس دوران بھی آپ نے بذریعہ فون تبلیغ دین کا کام جاری رکھا۔ مگر قید تنہائی اور نظر بندی نے آپ کی صحت کا خاصا متاثر کیا اور اس وقت مفتی عبدالرحمن کی شہرت ملک سے نکل کر بیرونی ممالک تک جا پہنچی۔ آپ کے فتاویٰ کی گونج بی بی سی کے ذریعے تمام ممالک میں سنی گئی۔ بی بی سی نے ایک دفعہ عورت کی تعلیم بارے مفتی عبدالرحمن سے دریافت کیا تو آپ نے فی البدیہہ جواب دیا کہ عورتوں سے علم کی وجہ سے حضرت عائشہ رضی اللہ عنہا نے سینکڑوں کی تعداد میں احادیث بیان کیں۔ اگر حضرت عائشہ عالم فاضل نہ ہوتیں تو ہم لوگ تک علم کی روشنی کیسے پہنچتی۔ جب کہ اسلام میں عورتوں کے علم پر کوئی پابندی نہیں۔ اور بی بی سی کے نمائندے بھی آپ کے علم کے معترف ہو گئے۔

آپ کا سب سے بڑا علمی کام جو آپ نے کیا وہ اپنا رقبہ زید کر محلہ مجاہد آباد میں مدرسہ قائم کیا اس مدرسہ میں آپ طلباء اور طالبات کو درس نظامی اور اسلامی تعلیمات کے کورس اس طریقے سے کرواتے تھے کہ طالب علم مختصر عرصے میں ان کو یاد کر کے نمایاں نمبروں میں امتحان پاس کرتے تھے۔ آپ کے دونوں بیٹیوں حبیب الرحمن اور عبید الرحمن نے ملتان بورڈ سے ۱۹۹۰ء میں بارہ اور تیرہ سال کی عمر میں اول نمبر ۷۴ اور ۴۴ کے تحت فاضل عربی کا امتحان نمایاں پوزیشن میں پاس کیا۔ حبیب الرحمن کی اس وقت عمر تیرہ سال اور عبدالرحمن کی بارہ سال تھی۔ اس کم سنی میں اس سے قبل بورڈ میں کسی بھی ملازم نے امتحان پاس نہیں کیا۔ یہ ان کا ریکارڈ تھا۔

جامعہ رحمانیہ کے ایک اور طالب علم مولانا محمد عبداللہ نے ریاض یونیورسٹی میں نمایاں پوزیشن حاصل کر کے اس مدرسہ کا نام روشن کیا۔ اس طرح لاتعداد طلباء و طالبات نے اس مدرسہ سے ڈگریاں حاصل کر کے اپنا مستقبل سنوارا اور متعدد دین کی خدمت کر رہے ہیں۔

مفتی عبدالرحمن نے گناہوں کو اس طرح یاد کروایا اور اس انداز سے دعا مانگی کہ وہ یادگار بن گئی۔ اور مسلسل تین چار گھنٹے تک صرف دعا مانگی گئی۔

مفتی عبدالرحمن درس قرآن شریف کچھ اس انداز سے دیتے تھے کہ ہر لفظ قاری کے دل پر نقش ہو جاتا تھا۔ پہلے مفتی عبدالرحمن قرآن شریف کی ایک آیت یا کچھ آیات پڑھتے پھر ان کا لفظی ترجمہ کرتے پھر ان کا شان نزول بیان کرتے پھر ان کی تفسیر اور تشریح کرتے۔ جب وہ تشریح یا تفسیر بیان کر رہے ہوتے تو ایسا معلوم ہوتا تھا کہ لفظ ان کے منہ سے پانی کی روانی کی طرح بہہ رہے ہیں۔ ان کا انداز بیان سادہ اور دل نشیں ہوتا تھا۔ جس وجہ سے ہر آدمی بڑی آسانی سے سمجھ جاتا تھا۔ اللہ تعالیٰ نے مفتی عبدالرحمن کو بات سمجھانے کا سلیقہ دے رکھا تھا۔ چنانچہ وہ گھر بیٹوں مثالوں سے ہر بات کو بڑی خوبی سے سمجھاتے تھے۔ اور بات قاری کے دل پر نقش ہو جاتی تھی۔

یہی وجہ تھی کہ جو بھی قاری آپ کا درس سنتا تھا وہ آپ کا گرویدہ ہو جاتا تھا۔ جس وقت مفتی عبدالرحمن کا درس ہو رہا ہوتا اس وقت ایک سماں بندھ جاتا تھا جس کو احاطہ تحریر میں لانا مشکل ہے۔ بدیں وجہ آپ کے دروس اور تقاریر کی شہرت علاقے سے نکل کر ملک کے دور دراز جگہوں تک پھیل گئی۔ آپ نے دروس اور تقاریر کے ساتھ ساتھ تحقیق اور مطالعہ بھی جاری رکھا۔


۱۹۸۷ء کی دہائی میں مفتی عبدالرحمن نے مسلک اہل حدیث کو حقائق پر گردانتے ہوئے اہل حدیث ہونے کا اعلان کر دیا جس کا دیوبندی حضرات نے برا مانا۔ پہلے آپ کو واپس لانے کی کوشش کی۔ مناظرے اور مکالمات ہوئے۔ آپ کو دھمکیاں بھی دیں گئیں۔ الزامات بھی لگائے گئے۔ مگر آپ مسلک اہل حدیث پر ڈٹے رہے۔ اور آپ نے اپنی زندگی مسلک اہل حدیث کے پرچار اور دین اسلام کی سر بلندی کے لیے وقف کر دی۔

مفتی عبدالرحمن کالعدم جماعت الدعوة کے بانی ارکان میں سے تھے۔ آپ کو جماعت الدعوة نے شرعی عدالت کا قاضی مقرر کیا۔ انہوں نے اس دوران تقریباً بیس ہزار سے لگ بھگ فتاویٰ جاری کیے۔ آپ

گراؤنڈ میں مولانا عبدالرحمن کی نے پڑھائی۔ نماز جنازہ سے قبل مولانا عبدالرحمن کی نے ان کی خدمات کو خراج تحسین پیش کیا۔ ان کے نماز جنازہ میں ملک بھر سے علمائے کرام ان کے شاگردوں، عقیدت مندوں اور جماعت کے لوگوں نے کثیر تعداد میں شرکت کی۔

مفتی عبدالرحمن کو ان کے والد اور والدہ کے پہلو میں سپرد خاک کر دیا گیا۔ مفتی عبدالرحمن نے اپنی فانی زندگی میں بے شمار اتار چڑھاؤ اور نشیب و فراز دیکھے۔ چوں کہ آپ انسان تھے ان سے غلطیوں کا سرزد ہونا فطری امر ہے۔ چوں کہ اب وہ اس دنیا میں نہیں رہے۔ ہماری دعا ہے کہ اللہ تعالیٰ ان کو جو رحمت میں جگہ دے۔

آپ نے اپنی زندگی میں جہاں دنیا کمائی وہاں آخرت بھی سنواری۔ آپ کی تصانیف میں جہاد افغانستان، صلاح الرسول، مسائل عشر کا تحقیقی جائزہ، اسرار البلاغہ، تعلیم القرآن فی السیاسة الشرعیہ پہلی تین جلدیں چھپ چکی ہیں باقی غیر مطبوع ہیں۔



ہفت روزہ "الاعتصام" لاہور

نرخ نامہ اشتہارات فی اشاعت

①..... آئری علی نائل 2400 روپے ②..... اندرون صفحہ نائل 1800 روپے ③..... فل صفحہ نیوز 1400 روپے	④..... نصف صفحہ نیوز 750 روپے ⑤..... چوتھائی صفحہ نیوز 400 روپے ⑥..... تمام چھوٹے اشتہارات 300 روپے
---	--

..... "الاعتصام" میں اشتہار لگوانا اور اپنی تجارت کو فروغ دینا..... اشتہار خوش خط و مضامین اور معاہدہ ارسال کریں۔

..... مسلسل اشاعت (کم از کم 6 ماہ) 20 فی صد مخفی رعایت..... "الاعتصام" سے تعاون آپ کا اخلاقی فریضہ ہے۔

رابطہ کے لیے: دفتر ہفت روزہ الاعتصام شیش محل روڈ، لاہور، فون: 042-37354406

مفتی عبدالرحمن ایک عالم دین، مفکر، حکیم اور مثالی کاشت کار بھی تھے۔ آپ کا تعلق اراکین خاندان سے تھا۔ آپ کی عبدالحکیم اور گرد و نواح میں اچھی خاصی زمینداری بھی ہے۔ مگر آپ نے اپنی زندگی میں زیادہ تر اسلام کی سربلندی اور دین کی سرفرازی میں گزاری اور اس وقت آپ کا پاکستان کے مایہ ناز علماء میں شمار ہوتا تھا۔ آپ کو ایک کمپیوٹر کہنا غلط نہیں ہوگا۔

ملک یا بیرون ملک کسی بھی جگہ سے بذریعہ فون کسی آیت کے متعلق یا حدیث کے متعلق دریافت کیا جاتا تو آپ بلا توقف فوراً اس کے متعلق بتا دیتے تھے۔ اللہ تعالیٰ نے آپ کو غضب کا حافظہ عطا فرمایا تھا۔ جن لوگوں نے ذکر کرنا نیک کو سنا اور دیکھا ہے وہ جانتے ہیں کہ ذکر نائیک کس طرح ایک ایک حدیث اور بات کا تذکرہ صفحہ نمبر اور آیت نمبر بیان کرتے ہیں۔ چوں کہ وہ بنگالی ہیں۔ بدیں وجہ ان کا تلفظ صحیح نہیں ہے انگریزی وہ بڑی اچھی بولتے ہیں مگر اردو میں صحیح لفظ ادا نہیں کرتے۔ مگر مفتی عبدالرحمن صاحب نہایت شستہ لہجہ میں سامعین کو ان کے سوالوں کے جواب بتاتے تھے۔ ہر آدمی کو ہر طرح سے مطمئن کرتے تھے۔ ان کا سمجھانے کا اپنا ہی اسلوب بیان تھا۔ اس طرح کوئی اور مسئلہ کو نہ ہی سمجھا سکتا ہے اور نہ سلجھا سکتا ہے۔

پچاس سال تک دین کی سربلندی کے لیے ہمہ وقت مصروف رہنے والی عظیم علمی شخصیت کچھ دن تک علیل رہنے کے بعد ۲۲ دسمبر، ۲۰۰۴ء محرم الحرام کو ہم سب کو اس دنیا میں غمگین چھوڑ کر اپنے خالق حقیقی سے جا ملی۔ اور ان کی موت نے ثابت کر دیا کہ واقعی ایک عالم کی موت ایک زمانہ کی موت ہوتی ہے۔

چوں کہ علالت کی وجہ سے مفتی عبدالرحمن کو پہلے بہاول پور کے وکٹوریہ ہسپتال میں لے جایا گیا۔ وہاں سے ان کے لواحقین ان کو لاہور لے گئے اور لاہور میں ہی ان کا وصال ہو گیا۔ لاہور میں ان کی نماز جنازہ جماعت الدعوة کے حافظ محمد سعید نے پڑھائی جس میں شرکائے جنازہ کی تعداد شمار نہیں کی جاسکتی۔

پھر ان کی نماز جنازہ عبدالحکیم کے جناح کالونی کے بہت بڑے

دینی مدارس کی ترویج و ترقی کے لیے چند تجاویز

حافظ عثمان فاروقی (مدرس دارالعلوم ضیاء السنہ راجہ جنگ)

قسمت کہ ایک دو مہینوں کے اندر اندر علم کے ایسے باب بند ہوئے کہ صدیوں ان کی جگہ پر نہ کی جاسکے گی۔ پروفیسر عبدالجبار شا کر جیسی نادر روزگار ہستی کی جدائی کے آنسو خشک نہ ہو پائے تھے کہ دیگر علمائے عظام یکے بعد دیگرے داغ مفارقت دیتے چلے گئے۔ چنانچہ مدارس اولیٰ اور موجود مدارس کا تقابل کرتے ہوئے جو چیز محسوس ہوتی ہے وہ اہل مدارس کی بے بسی اور غیر ذمہ داری ہے۔

طالبان قرآن و سنت کی جہاں کشمگی دور ہی نہیں ہو پارہی وہیں پر وہ حالات کے آلہ کار بن کر رہ گئے ہیں اور زمانہ سلف کے دور کے مقابلے میں موجودہ دور کا نتیجہ عشرِ شیر بھی نہیں ہے۔ چنانچہ اس زبوں حالی کو شکست فاش دینے، بلاد و امصار میں سلف کے منہج کا پرچار کرنے اور روح زمین پر عبقری اور یگانہ روزگار علماء پیدا کرنے کے لیے چند تجاویز پیش خدمت ہیں۔

اساتذہ کرام کے لیے:

✽..... ایک استاد کے لیے جہاں علم و عمل کا موقع ہونا ضروری ہے وہیں پر اپنے طالب علم کے روشن مستقبل کی ضمانت ہونا بھی ضروری ہے۔

✽..... استاد کے لیے ضروری ہے کہ معاملہ تدبیریں کو فقط معاشی نقطہ نظر سے نہ دیکھے بلکہ خود کو انبیاء کا وارث، محدثین کا ترجمان اور سلف صالحین کا نمائندہ سمجھتے ہوئے اپنی سعی کو بروئے کار لاتے ہوئے دین کی اشاعت کا علم بردار بن کر ابھرے۔

✽..... گھریلو معاملات مدرسے کی حدود سے باہر ہی رکھنے چاہئیں۔

✽..... ہر طالب علم کے حدود اور بعد پر گہری نظر رکھی جائے۔

نبی کریم ﷺ پر جب پہلی وحی نازل ہوئی تو آپ گھر تشریف لائے اور سیدہ خدیجہ الکبریٰ رضی اللہ عنہا سے فرمایا کہ مجھے چادر اوڑھاؤ۔ چنانچہ چادر تان کر سو رہے۔

دوسری وحی نازل ہوئی، اے چادر اوڑھنے والے چادر اتار بھیجئے، اب آپ کے کندھوں پر ایسا بوجھ لاداجا چکا ہے کہ چادر تان لینے سے اس کا حق ادا نہ ہو سکے گا۔ اپنے رب کی کبریائی کا نعرہ لگاتے ہوئے میدان علم و عمل میں کود جائیے۔ لہذا قرآن و سنت کے سنہری اوراق اس پر دلالت کننا ہیں کہ آپ ایسے اٹھے کہ دن دیکھا نہ رات، صحرا دیکھا نہ جنگل، وقت کی تنخیاں آپ کی راہ میں رکاوٹ بن سکیں نہ ہی معاشرے کے سنگین حالات آپ کے رواں سفر کا پیہ جام کر سکے۔ آخر آپ کی کوششوں سے جہالت کے اندھیرے اور وقت کے مہیب سائے چھٹتے چلے گئے اور صدیوں سے بند پڑے علم کے کواڑ کھلتے چلے گئے۔


نتیجتاً دو بڑی یونیورسٹیاں ایک کے بعد ایک عمل میں آئیں۔ پہلی دارالرقم مکہ میں اور دوسری صفہ یونیورسٹی مدینہ میں جہاں رسول اللہ ﷺ استاد تھے اور صحابہ کے شاگردان رشید اور ان یونیورسٹیوں سے عبداللہ بن عباس جیسے مفسر فارغ ہوئے تو ابن مسعود جیسے فقیہ بھی ان کے ہمراہ تھے۔ عبداللہ بن عمر جیسے شہداءِ یان سنت نے ڈگری حاصل کی تو ابو ہریرہ جیسے لائق اور محنتی طالب علم ان کے ہم عنان تھے۔ حجۃ الوداع کے موقع پر ﴿الیوم اکملت لکم دینکم و اتممت علیکم نعمتی﴾ کے نزول کے بعد آپ نے تکمیل دین کا نفرنس منعقد کی اور کچھ عرصہ بعد آخرت کو سدھار گئے۔

خیر القرون کا دور بھی گزرتا چلا گیا۔ مرور زمانہ کے ساتھ ساتھ موجودہ دور کے مدارس اور اہل مدارس ہمارے سامنے ہیں۔ سوئے

وابستگی ان کے علمی تجربہ سے حصول علم میں پختگی اور ہر موڑ میں ان سے رہنمائی ضروری ہے۔

..... حالاتِ حاضرہ سے باخبر رہنے اور زندگی کے پیش آمدہ مسائل سے واقفیت رکھنے کے لیے اخبارات و دیگر جماعتی جرائد کا بغور مطالعہ کرتے رہنا چاہیے۔

..... سب سے اہم چیز اللہ سے تعلق اور خود پر لپکتی اور قرآن کا رنگ چڑھانا ہے۔ جس کے نتیجے میں ایسے معلوم ہو کہ یہ طالب علم خود ایک چلتی ہوئی کتاب ہے۔



ایک افسوس ناک سانحہ قتل

مولانا شفاء اللہ وسیم (بی ایم اے فارما، اکاڑا) کے قریبی عزیز چوہدری محمد جاوید کے بیٹے زین کو گزشتہ دنوں نامعلوم افراد نے اغوا کر کے تاروان کے بعد قتل کر دیا۔ انا اللہ وانا الیہ راجعون

اس افسوس ناک واقعے کی جتنی بھی مذمت کی جائے وہ کم ہے۔ مرکزی جمعیت اہل حدیث قصور کے رہنماؤں مولانا محمد شفیع، حافظ حسن محمود کیرپوری، مولانا بارک اللہ صمصام، قاری محمد ابراہیم کاظم اور مولانا محمد یحییٰ ڈاہروی نے اس واقعے کی شدید مذمت کی ہے۔ اور ملزمان کو کفر کر دارتک پہنچانے کے لیے انتظامیہ سے پرزور مطالبہ کیا ہے۔


[محمد اسلم پیارا، کوٹ رادھا کشن]

ضرورتِ رشتہ

بیٹی عمر ۳ سال، تعلیم ایم اے اسلامیات، گھریلو امور میں ماہر، اہل حدیث مسلک اور ارائیں فیملی کے لیے ارائیں فیملی سے ہی رشتہ درکار ہے۔ برسر روزگار اور مسلک اہل حدیث سے وابستہ لڑکے کے والدین رابطہ کریں۔

[سلمان نواز، مکان C-142 رحمان پورہ، لاہور۔

فون: 37577341]



..... طلباء کے کردار کو سنوارنے، ان میں تقویٰ پیدا کرنے نیز دیگر معاملات سے آگاہ کرنے کے لیے ان کو خصوصی درس دینا۔

..... ان میں ذوقِ علم پیدا کرنے کے لیے محدثین وائمہ سلف مثلاً امام بخاری وشافعی، حافظ ابن حجر، امام ابن تیمیہ رحمہم اللہ جیسے جلیل القدر ستودہ صفات کے حاملین لوگوں کی سیرت اور علمی خدمات سے آگاہ کر کے ان کے جذبہ علمی کو براہِ یغینہ کیا جائے۔

..... ان کے ذہن کے اندر یہ چیز ڈالی جائے کہ اصل دین ہے۔ باقی علوم و فنون اگرچہ موجودہ دور کی ضروریات ہیں لیکن دین پر ان کو ترجیح حاصل نہ ہے البتہ دین کی برکات سے ان پر دسترس اور عبور حاصل کیا جاسکتا ہے۔

..... طلباء کے مابین مسابقتی کرائے جائیں تاکہ ہر طالب پر اپنی صلاحیت واضح ہو جائے۔

..... ہر طالب علم کو وقت کا پابند بنایا جائے نیز اسے اضافی وقت فراہم کیا جائے۔ تاکہ دیگر مصروفیات اس کے وسیع ذہن میں جگہ نہ پکڑ سکیں۔

..... سب سے اہم چیز نصاب ہے جسے ریڑھ کی ہڈی کی حیثیت حاصل ہے۔ کتاب و سنت سے وابستہ اشخاص جانتے ہیں کہ جو مدارس دن گنی رات چگنی ترقی کر رہے ہیں ان کا نصاب نہایت جامع اور عمدہ ہے۔ تلك عشرة كاملة

طلباء کے لیے:

..... اخلاق، تقویٰ اور نیک نیتی ایک ایسی کڑی ہے جس کے بغیر علم سے روشناس ہونا ناممکن ہے۔

..... اساتذہ و دیگر منتظمین کے بارے اپنے ذہن صاف رکھنے چاہئیں کیوں کہ یہ ان کے ساتھ بدگمانی خود فریبی ہے اور شیطان کا جال ہے۔

..... ذوقِ مطالعہ کتب سے دلچسپی اور واقفیت نیز مستقبل کی پلاننگ کرتے ہوئے بقدر استطاعت کتابیں خریدتے رہنا۔

..... اساتذہ سے محبت بالخصوص کبار اساتذہ و شیوخ سے

تبصرہ کتب

تبصرے کے لیے کتاب کے دستوں کا آنا ضروری ہے

تحریک ختم نبوت (حصہ ہفتم)

تالیف: ڈاکٹر محمد بہاؤ الدین (برطانیہ)

ضخامت: ۵۲۸ صفحات

قیمت: درج نہیں

ناشر: مکتبہ قدوسیہ، رحمان مارکیٹ غزنی سٹریٹ، اردو بازار لاہور

تبصرہ نگار: محمد سلیم چنیوٹی

مرزائیت کے بانی اور اس کے خلاف اسلامی دعاوی کے خلاف علمائے اسلام کی روداد کا جو سلسلہ وار مواد اکٹھا کیا جا رہا ہے اس مرحلے کی یہ آٹھویں جلد ہے اور (۱۸۹۱ء تا ۱۹۱۲ء) کے درمیان پیش آمدہ جو واقعات و مباحثات مرزا غلام احمد قادیانی اور علمائے اسلام خصوصاً اہل حدیث علماء کے مابین ہوئے انہیں درج کیا گیا ہے۔ ڈاکٹر بہاؤ الدین صاحب نے یوں تو مرزائیت کے خلاف کی گئی علمائے تھانی کی تگ و دو کا بڑی حد تک احاطہ کرنے کی بڑی عمدہ کوشش کی ہے مگر اس کے ساتھ ساتھ مرزا قادیانی علیہ ما علیہ کے عیسائیوں کے ساتھ اور آریہ ہندوؤں کے ساتھ کیے گئے مناظروں کے تناظر میں بھی بات کی ہے۔ چونکہ علمائے اسلام نے مرزا قادیانی کے خلاف اسلام دعاوی کی وجہ سے اس پر کفر کا فتویٰ لگا دیا تھا۔ خصوصاً اولین فتویٰ تکفیر حضرت مولانا سید نذیر حسین محدث دہلوی رحمہ اللہ نے دیا تھا اور حضرت مولانا محمد حسین بٹالوی رحمہ اللہ نے اس پر دستخط کے لیے برصغیر کے تمام مکاتب فکر کے علمائے کرام سے رابطہ کیا تھا۔

الحمد للہ اس وقت کے علمائے کرام نے سید نذیر حسین رحمہ اللہ کے جاری کردہ فتوے کی تصدیق کر دی تھی اور بروقت اس مرزائی فتنے کے پرکٹ دیے تھے مگر اس کے باوجود مرزا غلام احمد قادیانی نے عیسائیوں اور آریہ ہندوؤں کے ساتھ اپنے مناظروں میں اپنے آپ کو مسلمانوں کا

نمائندہ قرار دیا۔ مگر علمائے اہل حدیث کے سرخیل علمائے کرام کی مساعی سے عیسائی دنیا میں بھی مرزا قادیانی کو اسلام کے دائرے سے خارج سمجھا گیا۔

اس بات کی تصدیق زیر تبصرہ کتاب کے اولین صفحات ۹ تا ۱۱۲ پر پھیلی ہوئی ہے۔ ڈاکٹر بہاؤ الدین صاحب نے چیدہ چیدہ باتیں بھی اس کتاب میں مندرج کر دی ہیں۔ جس سے پتا چلتا ہے کہ غیر مسلم بھی مرزا قادیانی کو اہل اسلام میں سے نہیں گردانتے تھے۔

ڈاکٹر محمد بہاؤ الدین کی عظیم سعی ”تحریک ختم نبوت“ اس بات کی تصدیق کرتی ہے کہ علمائے اہل حدیث نے مرزا قادیانی کا ناطقہ ہمیشہ بند رکھا اور اس کی زندگی میں بھی اس کا ہر جگہ اور ہر مقام پر مقابلہ کیا اور اس کے مرنے کے بعد بھی مرزائیت کو پھیلنے کا موقع نہ دیا۔

مرزا غلام احمد قادیانی جیسا کہ ظاہر میں چال باز اور دعا باز و شاطر شخص تھا باطن میں بھی ایک صحیح سوچ کا حامل نہیں تھا۔ جب علمائے کرام اس کی باتوں کا توڑ پیش کرتے تھے تو وہ ٹپٹا جاتا تھا اور علمائے کرام کے خلاف واپسی تباہی بکاتا تھا۔

ڈاکٹر محمد بہاؤ الدین صاحب کو اللہ تعالیٰ جزائے خیر سے نوازے کہ انہوں نے مرزائیت کی ایک سو بیس سالہ پراگندہ تاریخ کو اپنی وسیع علمی و تحقیقی کوششوں کے باعث منظر عام پر لانے کی سعی بابرکت فرمائی ہے۔ مرحلہ وار مرتب کردہ یہ تاریخ جہاں طالب علموں، نوآموز علمائے کرام اور مرزائیت کے خلاف کام کرنے والوں کے لیے انتہائی مفید ہے تو ایسی کتاب کی تمام جلدیں ہر لائبریری میں ہونا لازمی امر ہے۔ زیر تبصرہ کتاب تاریخی طور پر اپنے اندر دلچسپ معلومات کا خزانہ لیے ہوئے ہے۔ کمپیوٹر کمپوزنگ کے ساتھ عمدہ کاغذ اور مضبوط جلد ہے۔



شگفتہ راہیں

گفتنی کا خوف کیا ، ناگفتنی لے کر چلو
 اے رفیقو! ایک اسلوبِ نوی لے کر چلو
 لازمی ہے جوش کی تاریک راہوں سے گریز
 شاعر مشرقؒ سے انوارِ خودی لے کر چلو
 حضرت احسانِ دانش کے سوانحِ خوب ہیں
 جانبِ قرطاس ان کی چاشنی لے کر چلو
 صورتِ حالات کے ویرانہ آباد میں
 جوہر و حسرت کا ذوقِ رہبری لے کر چلو
 بوالکلام آزادؒ کے طرزِ نگارش کی ترنگ
 آہی جائے گی یقین و آگہی لے کر چلو
 قرنِ اوّل کی ذہانت ہے کہ مودودی کی فکر
 یہ وہ سورج ہے کہ اس سے روشنی لے کر چلو
 ایک جادو ہے کلامِ خالدِ معجز بیاں
 اس کی آوازوں سے آشفۃ سری لے کر چلو
 سید احمد کے علی گڑھ کی روایاتِ ادب
 مرکزِ اردو کراچی ہی سہی ، لے کر چلو
 خیبر افکار کی تخریب سے تعمیر تک
 بازوؤں میں آب و تابِ حیدریؒ لے کر چلو
 یہ تو جائز ہے خطابت کا چلن ہو بے پنہ
 یہ غلط ہوگا غزل میں برہمی لے کر چلو
 بالِ جبرائیل ، اسرارِ خودی ، ضربِ کلیم
 اس سفر میں ان کتابوں کو مری لے کر چلو
 حضرت شورشِ پاشِ خاطر اہل زباں
 شعر میں سبک رنیں امروہوی لے کر چلو

[شورش کاشمیری]